

ప్రథమ ప్రదర్శనము

శ్రీ రాజరాజనరేంద్ర పట్టాభిషేక వర్ణంతి. 14—9—46

పశ్చిమ గోదావరి కాళాశాలా విద్యార్థినాట్యమండలి.

శివాజీ:— శ్రీధుమంతరావు లక్ష్మీనారాయణమూర్తి

రామదాసు:— శ్రీ హెచ్చి. రామమోహనాచారి

భారతీతీర్థుడు:— శ్రీ కేశనకుర్తి వీరభద్రాచారి

బాజీప్రభువు:— శ్రీ ఎ. సుబ్బారావు

తానాజీ:— శ్రీ నందుల సూర్యనారాయణ

నేతాజీ:— శ్రీ ఆరుమిల్లి శ్రీరాములు

శిష్యుడు:— శ్రీ అడవి విశ్వేశ్వరావు

సైనికుడు:— శ్రీ తంగెళ్ల కామేశ్వరావు

మురళీనాదము:— శ్రీ జోనా సామ్రాజ్

సర్వస్వామ్యములు

కృతికర్తవి

మూల్యము రు 1—8—0

ఆగస్టు 1947

ప్రతులకు: కార్యదర్శి

కవితా ప్రభాస : భీమవరము.

ముద్రాణ

మహాంధ్ర, భీమవరమ్.

కా 72. ప్రతులు ౧౦౦౦

డి. డిక్. పి. కన్. ఎ 5593— 46.

జేన్ 13 5—1947

—: అవతారిక :—

“ చత్రపతి శివాజీ ” అను ఈరూపకమును పురికొల్పినది

మిత్రశ్రీ తుమ్మలపల్లి వీరభద్రరావుగారి ఆదరము
పూజ్యశ్రీ పెద్దాడ రామస్వామిగారి ప్రోత్సాహము
గురుదేవులు శ్రీ పింగళి లక్ష్మీకాంతంగారి ఆశీస్సులు

పూజ్యమిత్రులు

శ్రీ తుమ్మలపల్లి సత్యనారాయణమూర్తి,

శ్రీ కొత్తమాసు వెంకటరత్నంగారలు

వర్ధమాన నటులు

శ్రీ యన్. వి. యల్. నరసింహాచార్యులు, శ్రీ కొచ్చెర్లకోట సత్యనా

యణ, డాక్టర్ పొన్నపల్లి సుబ్రహ్మణ్యంగారలు

కళాశాలా సహవ్రతులు

శ్రీ కపిలవాయి సన్యాసయ్య, శ్రీ సన్నిధిరాజు రామమూర్తి, శ్రీ గుడి

మెట్ల సుబ్బరెడ్డిగారలు ముద్రించుటకు ప్రోత్సహించినారు.

ఈరూపకములో శివాజీ జీవితమునందలి అద్భుత చారిత్రకసన్నివేశములను అశని సహవ్రతులైన బాజీమున్నగు మహానాయకుల ఆశ్చర్యకార వృత్తములను ప్రదర్శించుటయే పరమలక్ష్యము.

ముస్లిమ్ సోదరుల హృదయముల కావంతయు నొప్పికలుగరాదను ఆశయమును గ్రంథకర్త అసిధారా వ్రతముగా పరిపాలించినాడు.

కవితాప్రభాసను చిత్రించి యిచ్చిన సుప్రసిద్ధ చిత్రకారులు శ్రీ అంకాల వెంకటసుబ్బారావుగారికి చత్రపతిముఖచిత్రమును చిత్రించిన ఆబాల్మమిత్రుడు సహాధ్యాయి, ఏలూరు మెట్రో స్టూడియోల అధినేత శ్రీ వెంకటేశ్వరరావుకు, ప్రత్యేక శ్రద్ధతో పుస్తకమును ముద్రించిన మహాంధ్ర ముద్రాక్షరశాలకు శ్రీ ఆకుల సత్యనారాయణగారికి కృతజ్ఞత.

: కృతికర్త :

సూత్ర ధారుడు

ద్విజయముకొని కలిపి కాంచన కంకణ కాంచియై రణ
శృంగేమయ నింపి పరికట సత్తనగాన ఘోరఘోర ద్వీలా
సినియయి; జాళువా పసిడిసిగ్గుల మేలిముసుంగు మత్తకళా
ప్రకాశించిచ్చెడిన్. చెదరి రాత్రెడి వేనలి పూలజల్లులో.

ఓదివ్యగాయకా! భావింపవోయీ!

ఓనవ్యభావుకా! ధ్యానింపవోయీ!

అవైప్రభాతసంధ్యా కలకలనినాదపిల సితదివ్యోషస్సులు
అవై సువర్ణపతాక నవయుగోదయారుణ కోమలరోచిస్సులు

ఓదివ్యగాయకా!

ఇవి స్వతంత్రవికాస యువభారతనిత్యవినిర్మల తేజస్సులు
ఇవి మదీయకవితా రసభావగీతికాతరంగితనమస్సులు

ఓదివ్యగాయకా!

శ్రీజయజయ నినాద మంజులగళ రంజిత దీక్షాంజలులవిగో
శ్రీప్రియభారత జనయిత్రీ చరణాంబుజ పూజాంజలులవిగో


ఓదివ్యగాయకా!

దివ్యభారతవీర సరనాకీపవిత్ర రక్తాంజలులవిగో

నవ్యభారతహృదయ వికసిత కవితామృత గీతాంజలు లివిగో

ఓదివ్యగాయకా!





శి వా జీ

—: ప్ర థ మ ర ం గ ము :—

వైతాళికులు

శ్రీశ్రీశ్రీ మహారాజరాజశ్రీ, శ్రీమదఖండ మహారాష్ట్ర తమ
మండలాఖండలా! దిగంతవిశ్రాంతకీర్తి ప్రభామండల! స్వతంత్ర
భారత నిర్మాణదీక్షామండితభుజోద్బంధ! సత్యపరాక్రమ తేజోమండలీ
పరివేషిత చండమూర్తాండ! అశేషభారతవీరజన నవ నవోన్మేషితా
శాలతాళిత బాహుదండ! ఖండితారిమస్తక సమర్చిత చండికాపాద
పుండరీక! భండనపాండితీ నిర్జితాహితచమూకాండ! సనాతనధర్మ సం
రక్షణ దీక్షామండిత కోదండ! ప్రచండమరాట మత్త వేదండ వాహినీ
పూజిత రాజదండ! ఆశ్రితరామదాస తపఃపరిపూత దివ్యత్రిదండ!...

: ఘంటికానాద పరంపరలు :

రాజకుమార కేసరి! మరాట కిరీట ఘనోజ్జమాళి! వి
బ్రాజిత ధర్మపోషక! పరాక్రమ పాండుర దిగ్విభాగ! వీ
రాజి విశుద్ధతేజ! జిజియాజననీహృదయాబ్ధిచంద్ర! నీ
రాజన మంగళాశిష విరాజితనూర్తి! శివాజిపార్థివా!

: జై ! జై !! జై !!! విజయ ఘంటికానినాదము! :

శివాజీ

వీరకుమారుల రక్తవర్షముచేగాని స్వాతంత్ర్య కల్పద్రుమము చిగురింపదు. కాని, దండనీతి సర్వదా అంతిమోపాయము. జయించిన రాజ్యముల పునర్నిర్మాణమునకు శాంతిస్థాపనకు మనసర్వశక్తులు వినియోగించుచున్న యీ సమయముననే మనకు మరల కత్తిపట్టవలసిన అవసరము వచ్చినది.

అమాత్యపింగళేశీ

మహారాజా! బీజపూరుపై న్యాయములతో అఫ్జలుఖాన్ మాతాభవానీక్షేత్రము తులసీపూరువరకు దండెత్తివచ్చినట్లు వేగులవలన తెలిసినది. ముట్టడిలో వజ్రీఘర్తోపాటు అనేక జనపదములు రూపులేకుండ సమసిపోయినవి. పాపము!!—

శివాజీ

వీరకుమారులారా! విశ్వమానవ కుటుంబములో మరారజాతి నశించుట భగవానుని ఆశయమెన్నటికి కాజాలదు. ఈపవిత్ర ధర్మరాజ్యసాధనిర్మాణమున మనలను కర్మకారులుగ ఎన్నుకొన జగదీశుని ప్రార్థింపవలెను. పరాత్పరుడు మనశక్తిస్థైర్యముల పరీక్షింపనిదే యీ మహత్తర కర్తవ్యమును మన భుజస్కంధములపై మోపెట్టదలంపడు. అందు తొలిపరీక్షలో కృతార్థులమైతిమి. - ఇంకను పరీక్షాసమయము ముగియలేదు. ఈసారి జగదీశుని మెప్పించి మనలను మన ముద్ధరించుకొని తోడి భారతసోదరుల నుద్ధరించు అధికారమునకై ప్రార్థింపవలెను.

తానాజీ

మహారాజా! అజ్ఞానందుకొని స్వస్థైర్యముగ ఇదే సహ్యద్రీసిమ నుండి వచ్చుచున్నాను. అనంతరకర్తవ్య మాజ్ఞాపింప ప్రార్థన.

శివాజీ

వీరకుమారులారా! ఎటుచూచినను మనకు శత్రువులే! మన కర్తవ్యదీక్ష ధువతారవలె అచలచలము. అకుంతిత స్థైర్యముతో ఆత్మవిశ్వాసముతో శత్రువును ఎదుర్కొనుటయే.

అమాత్యపింగళజీ

వజ్రఘోర్ముట్టడిలో మగాత సేనలు సంపూర్ణముగా నశించినవి. విజయగర్విముచే బీజపూరు సేనలు మీద వచ్చిపడుచున్నవి.

శివాజీ

నిజమే! బలవత్తరమైన రిపుసమూహమును ఎదిరించ నలవి వచ్చుచున్నది అఫ్జల్ఖాన్! ఆరితేరిన వీరుడు. ఎదివేల కాల్యలము! ఏమి? ఒక మహారాష్ట్ర జాగీరుదారుపై బీజపూరు సుల్తానువారి సర్వ పై న్యములు కదలివచ్చుచున్నవిగదా!

వైతాళికులు

శ్రీశ్రీశ్రీ శ్రీమాన్ పూజ్యశ్రీ, శ్రీధగవాన్ సమర్థ రామదాస న్వామి గురుదేవ ప్రభువులవారు జై! జై! జై! : ఘటికానాదము : : రామముని భక్తిపారవశ్యమున పాడుకొనుచు ప్రవేశించును :

రామదాసు

శ్రీరామా! నీరదశ్యామా!
సుఖదామా! రఘూత్తమా!
దీనవత్సలాగామా! సాధుసంతవిశ్రామా!
జయజయ రఘువీర సమర్థ!
శ్రీరామా! నీరదశ్యామా!॥

: శ్రీ శివాజీ సమస్కరించును :

శివాజీ

పూజ్యపాదులు శ్రీరామదాసస్వామి గురుదేవులకు శివా
నమస్కారములు.

రామదాసు

: లేవనెత్తి: రామ్ రామ్, బ్రహ్మార్పణమస్తు. సమస్త మంగళా
వాప్తిరస్తు.

తా.నాజీ : నేతాజీ ప్రభుత్వము

: నమస్కరింతురు :

రామదాసు

రామ్ రామ్. కృష్ణార్పణమస్తు! భగవానుడు మిమ్మందర
ననుగ్రహించు గాక!

శివాజీ

మహాభాగా! దక్షిణాపథమంతయు అన్యాయాక్రాంతమై అల్లకల్లో
లమై అరాజకములో అట్టడికి పోవుచున్నది. జాతి సర్వశక్తులు రిత్త
పోవుచున్నప్పుడు కనులారగాంచి ఊరకుండ లేము. ఊరకొనక, సాధింప
గల్గినదేమియు కన్పడుటలేదు. సాధించినను “ రాజ్యాంతే సరకం
ధ్రువమ్మ ” ని శాస్త్రములు ఘోషించు చున్నవి. మాబోటి ప్రాకృ
తులు కర్తవ్యతా విమూఢులై, కన్నులు మలుపుకొనుచు కూలబడి
కూర్చొను చున్నారు.

రామదాసు

వత్సా! నీధర్మ జిజ్ఞాసకు సంతోషము ఏనాడో కురుక్షేత్రమున
శ్రీకృష్ణుడు పూరించిన పాంచదన్య శంఖారావము నీతానాదముగ

నేటికిని తరంగితమై భారతీయుల హృదయములలో ప్రతిధ్వనించి విజయని కానుదోభించుచున్నది. కర్మవీరులగు మరార కుమారుల కింత కన్న ప్రబోధింపవలసిన దేమున్నది?

ప్రాణము గడ్డిపోచవలె ఆత్మసమర్పణ మాచరించి పౌరాణిక యోధులెల్లరు పురాతన సంస్కృతి నిల్పినారు! మీ బాణము నాశ్రయించినది భారత భాగ్యమునేడు, విశ్వకల్యాణ కళావిలాసములు హైందవజీవన చారిత్రార్థ్యముల్.

శివాజీ

మహాత్మా! కర్తవ్యము గోచరించినను, తత్సాధనకు కేవలము మనుష్యశక్తి చాలదు. మహాదాశయములను కార్యరంగమున ఆచరణలోనికి దెచ్చునప్పుడు మానవుని శక్తియుక్తులకన్న దివ్యకరుణాకటాక్ష వీక్షణములే యెక్కువగా తోడ్పడగలవు! రాజ్యము పోనుపోను ప్రవృత్తిపరమై ఐహికవిషయచింతాలంపటత్వమున బడదోయును. ముముక్షువులకు రాజ్యభారము ప్రతిబంధకమేగదా!

గురుదేవా!

సంపాదించితి శ్రీ భవానికృప అస్మకమాత ఆశీస్సులన్
పెంపున్ గన్న మరార రాజ్యము, శివాపేక్షా నిమగ్నుండనై
శంపాభంగుంమైన రాజ్యరమ నీషణ్మాతమే నాత్మకాంక్షింపన్,
ధర్మగవేశణా పథమునన్ శిక్షించి రక్షింపవే!

రామదాసు

వత్సా! శివా!

నీధర్మత్పార్వమునకు పరమసంతోషము.

శివాజీ

గురుదేవా! శరణాగతిని మన్నింపప్రార్థన.

శరణము కర్మయోగపథ సచ్చరణసృత వీరధర్మముల్
 శరణము తత్త్వమార్గ విలసత్సద సచ్చిదచిత్సృబోధముల్
 శరణము సత్యవాఙ్మయమసాగసనాతన ధర్మదీపికల్
 శరణము రామదాసమునిసత్తము దివ్యపదారవిందముల్

: రామమునికి పాదసమస్కారము నల్పుచు :

: రామదాసు లేవ నెత్తుచు :

శివాజీ

దేవా! మధ్యాహ్నభిక్షాసమయము సమీపించుచున్నది. సమయమునకు విజయముచేసినారు! మాపున్నెము పండివచ్చినది. శిష్యుడు సమర్పించు భిక్షావందనములు స్వీకరింప పార్థన.

రామదాసు

వత్సా! నిభక్తిక సంతోషము. అట్లే స్వీకరించెదను.

శివాజీ

కృతార్థుడను. జగదేక వంద్యులగు గురువర్యులకు భిక్షాపదానముగా నమర్పింపదగిన దేమిగలదు? గురుదేవా! నాయీరాజ్య సర్వస్వమును భిక్షావందనములుగా తమపాదార్పణము చేయ అనుజ్ఞవేమచున్నాను.

రామదాసు

వత్సా! నీధర్మతాత్పర్యమునకు సంతోషము.

శివాజీ

చరితార్థుడను.

సముద్రయెవ్వడు ముక్తకర్మచయుడై సన్యాసియై రాజ్యభారము దాల్పంగ ననుగ్రహించెనిట నాబ్రహ్మజ్ఞుధర్మస్వరూ

ప్రథమరంగము.

పుమహాత్మున్ ప్రియదర్శనున్ పరమత్మపూజించిఅర్పింతురా
జ్యము నస్మద్గురు రామదాసముని పాదాంభోజయుగ్మంబునన్
ఃకరీటమును కరవాలమును వివముద్్రై రాముని పాదపీఠకపైనుంచును:

రామదాసు

: పరిగ్రహించి : కృష్ణార్పణమస్తు

శివాణి

కృతార్థుడను.

వైతాళికులు

జై జై జై! శ్రీ శ్రీ శ్రీ భగవాన్ పూజ్యశ్రీ శ్రీమాన్ మహా
రాజరాజ శ్రీ శ్రీసమర్థరామదాసస్వామి గురుదేవమహారాజా! జైజైజై
: ఘంటారావములు :

రామదాసు.

వత్సా! శివా! సర్వరాజ్యమును భిక్షాప్రదానముగా మాకు
సమర్పించితివిగదా? ఇకనీవేమి చేయసంకల్పించుచున్నావు?

శివాణి

శమపాపసేవ.

రామదాసు

వత్సా? శివా!

సంతోషించితి నీదుధర్మమతికిన్ సచ్చిలసంపత్తికిన్

కాంతారంబులముక్కుమూసికొనుమోక్షకాంక్షికిన్ రాజ్యదు

ర్దాంత ప్రాభవమేల? నా ప్రతినిధిత్వంబిచ్చితిన్ సర్వభూ

తాంతర్యామి జగద్గురుండెపుడు తోడై నిన్నురక్షించుతన్

: క్రితమును కరవాలమును తిరిగి శివాజీచేతి కందిచ్చును :
సత్యముకొరకై, ధర్మసరిక్షణార్థమై ఈకత్తిని ధరింపుము.

శివాజీ

దేవక ఆజ్ఞ శిరసావహించుచున్నాను.

రామదాసు

ఈక్రితమును రాజాభిజ్ఞానములను యథాపూర్వముగ ధరించి
నిర్వోలపముగ రాజ్యము నేలుకొనుము.

శివాజీ

ఈశివా తనధర్మాధికారమును పూజ్యశ్రీ శ్రీమాన్ సమర్థరా
మదాస మునివశ్యుల చరణారవిందముల సాన్నిధ్యమున పరిగ్రహించె
నని ఎన్నటికిని మరువలేడు.

రామదాసు

ఈశత్రుజను త్రికరణశుద్ధిగ అనుష్ఠింపుము.

శివాజీ


మహాభాగా! సదాలోకాభ్యుదయమునకై నాసర్వమర్పించుటకు
వెనుదీయనని ఇదే తమ చరణారవిందముల ప్రమాణము చేయు
చున్నాను.

రామదాసు

విజయూభవ!

శివాజీ

మహాప్రసాదము, నాయీప్రాతినిధ్యమునకు చిహ్నముగా శత్రు
భిజ్ఞానమేదైన అనుగ్రహింప ప్రార్థించు చున్నాను.



భక్తవతి శివాజీ.

సన్యాసి అనుగ్రహించునది కామాయాంబరము.

శివాజీ

మహాప్రసాదము.

రామదాసు

కాని, తీవ్రదీక్షను, పరమధర్మనిష్ఠను, అసిధారావ్రతమును
కోరుకొనుచున్నావు. : ఇచ్చును :

శివాజీ

చిత్తము. మహాప్రసాదము.

: కామాయధ్వజము నెగురవైచి :

సహవతులారా! శ్రీ శ్రీ శ్రీ పూజ్యశ్రీ భగవాన్ సమర్థరామ
దాసస్వామి మునివర్యుల తపఃపరిపూతమైన యీశవిత్ కామాయము
స్వార్థత్యాగుల సామ్రాజ్య పతాకమై విజయధ్వజమై వెలయుగాక!
జై! భగవాజెండా. : జయ జయ ధ్యానములు: వీరకుమారులారా!
భారత భాగ్యోదయమైనది. నేటినుండి మహారాష్ట్ర చరిత్రలో స్వర్ణ
యుగము ప్రారంభమైనది.

: సైనికులు వచ్చెదరు. జయజయనాదాలు :

గురుదేవా!

విజయశ్రీగొనివచ్చు వీరసమరావేశమ్ము మీ పాదపం

కజ సాన్నిధ్యమువల్ల కల్గినది దీక్షాబద్ధచేతస్కులై

ప్రజలొక్కమ్మడి వచ్చినారలదె సామ్రాజ్యధ్వజోద్ధారులై

యజనార్థులవలె కన్గొనుండుకరుణాపాంగావ లోకంబులక

కాటికి కాలాపి కంటనీరిడుతల్లి
 వీడ్కొని వచ్చిన వీరుడితడు
 కోరివరించి కైకొన్న విలాసిని
 వేడికాగిలి వీడు వీరుడితడు
 పట్టాభిషేకమా పదినాళ్లలో సింహ
 పీఠిక దిగివచ్చు వీరుడితడు
 కానక కన్నట్టి కసిగందు పురిటింట
 వీడి పోరగవచ్చు వీరుడితడు
 మమతలకా వీడి మోహపాశము విదల్చి
 స్వార్థమును ద్రోసి వాత్సల్యమడపి; ధర్మ
 దేవతకు అంజలి ఘటించు దేశభక్తు
 లరయు చున్నారు దేవర ఆజ్ఞకొరకు.

: సైనికులు జయ జయ ధ్వానములతో నమస్కరించెదరు:

పతాకవందనము | : బృందగీతి

శ్రీజయ పతాక! శుభదా!
 జయ జయ వరద శ్రీ॥
 విశ్వవిహార ! విజయ విలోల
 జనగణ రమణ | భనభయ హరణ
 స్వాతంత్ర్య: తేజోవిశాలావనీ భారతభాగ్యవిధాయి
 స్వేచ్ఛా గగన విశ్రుతవిహారిణీ
 అరుణా నరణా భరణా
 స్వాతంత్ర్య వికాస ! శోభావిభాస
 భారత మానసహారీ శ్రీ॥

రామదాసు

బాధల కోర్చియుక్ భరత వర్షమువీడదు వీరధర్మమున్
నాథుల బాసివీరలలనల్ చితికెక్కిరి శీలరక్షకై
సాధక దీక్షగైకొనుడు సైనికులార రయంబునన్ జగ
న్నాథు రథంబు సాగినది ధర్మపథాన జయోన్ముఖంబుగా.

పోవుడు వీరులార రణభూమికి మీకుజయంబు కల్గెడున్
దైవము తోడుగాగలదు తథ్యమునమ్ముడు, మాతృదేశ సే
వావసరంబునందసువులర్పరణసేయు పరాక్రమోన్నతుల్
భావియువప్రపంచమున భాసిలుగావుత మేలుబంతిగా.

: రామముని నిష్క్రమణము :

ప్రతీహారి

:|ప్రవేశించి: జయము జయము మహారాజులకు... ..మహా
రాజా! శ్రీకృష్ణాజీ భాస్కరదేవ్ మహాశయులు రాయబారియై వచ్చి
తమదర్శనార్థము వేచియున్నారు.

అమాత్యపింగళేజీ

ప్రవేశ పెట్టుము.

: ప్రతీహారి నిష్క్రమణము :

కృష్ణాజీ

:ప్రవేశించి: జయము జయము మహారాజులకు

శివాజీ

రామ్ రామ్. స్వాగతము!!

అమాత్యపింగళేజీ

సుస్వాగతము... మహాశయులకు!!

కృష్ణాజీ

:అసీనుడగుచు:

పింగళజీ

మహాత్మా! తమగాకకు గలప్రయోజనమును విన శ్రీ మహా
రాజులు కుతూహలులై యున్నారు.

కృష్ణాజీ

శ్రీ శ్రీ శ్రీ మహారాజశ్రీ శివాజీ ప్రభువర్యులకుజయ పరంప
రాభ్యుదయములు.

శివాజీ

శ్రీ ఆప్జుల్ ఖాన్ మహావీరులకు మానుహృద ధీనందనములు

కృష్ణాజీ

శ్రీ శివాజీ ప్రభువర్యులకు ఖాన్ సాహేబ్జీ వారిఅభినందనములు

పింగళజీ

తమసందేశమును అనుగ్రహింప ప్రార్థన.

కృష్ణాజీ

శ్రీ శ్రీ శ్రీ శివాజీ ప్రభువులవారికి—తరతరములనుండి శ్రీబిజా
పురీసుల్తానువారు సుహృద్భావముతో తమకుటుంబమును మన్నించి
గౌరవించుచున్నారు. తరతరాలనుండి అవిచ్ఛిన్నముగా వచ్చుచున్న
ఈసంబంధ బంధమును దృఢతరము చేయుటకుబదులు ఉచితజుడైన
శివాజీప్రభువు పెద్దలఆచారమును మీరుట స్వకుటుంబభవితవ్యమునకు
గాని దేశక్షేమమునకు గాని ప్రజాభ్యుదయ శాంతిసంపదలకు గాని ఏ
మాత్రము తోడ్పడజాలవని ఖాన్ వారు హెచ్చరించుచున్నారు. ఈ ఆ
ప్తవాక్యమును మన్నింపనిచో అప్రతిహతమై బీజపూరుసేనలు గత్యం
తరములేక కదలిచచ్చును. కోరినచో ఖాన్ వారు తమకు దర్శన మాను
గ్రహింప సిద్ధముగానున్నారు.

శివాజీ

శ్రీ పూజ్యశ్రీ భాస్కరదేవ పండితులకు మాకృతజ్ఞత. ఈహింస
బోధ మాకేగాక సకలమాహారాష్ట్రదేశమునకు, భారత భవితవ్యము
నకు గూడ వర్తింపగలదని, వేదమార్గప్రతిష్ఠాపనాచార్యులగు భాస్క-
రదేవులు ఇదివరకే గుర్తించియుందురని మావిశ్వాసము. ఏమందురు?
మహాశయా!

కృష్ణాజీ

మహాప్రభూ! చెప్పవలసినదంతయు చెప్పినాను - నేనురాయ
బారినిగదా?

శివాజీ

రాయబారులు మాత్రమేగాదు! ధర్మనియంతాధికారము గల
బ్రాహ్మణులుగూడ. ఆర్షభూమిని బ్రహ్మ తేజస్సుక్షీణించిన తాత్రధర్మ
ము మాత్రమునిలుచునా! మహానుభావా!

కృష్ణాజీ

కలియుగములో కానిగౌరవము మాకిచ్చుచున్నారు ప్రభువుల
వారు. ఏమిబదులు చెప్పగలను?

శివాజీ

మహాశయా! తమకు చెప్పవారున్నారా?

: తేరలో :వై తాళికులు

ఎలనాగమ్ములు తాసభారమున బృంహింఛెన్ కరంబెత్తి, ఘం
టలు మ్రోగెన్ ఘడియారశాల; పరగెన్ ధంకానినాదమ్ము; సే
నలు విశ్రాంతికి చేరసాగినవి స్కంధావార గర్భంబులన్
తలపైదోచె సభోంతరాగమున మార్తాండుండు చండాంశుడై

ప్రథమరంగము.

శివాజీ

రేపు కొలువులో భాస్కరదేవులు మావిజ్ఞప్తిని వినగలరు.


కృష్ణాజీ

చిత్తము.

శివాజీ

అమాత్యపింగళజీ! భాస్కరదేవులను భనాగీ మందిరములో
విడిదిచేసి సమస్తగౌరవ మర్యాదలతో అతిథిపూజచేయుడు.

: తైర :



★ ద్వి తీ య రంగ ము ★

: ప్రవేశము : : భారతీ తీరుడు: (శ్రీ వేమన
: మహారణ్యము : నదీతీరము: : ఆశ్రమపరిసరము: య మ
భారతీ తీర్థ

ద్వంద్వబద్ధమైన ప్రాణికోటి; వికారమయమైన జీవనము; అ
వ్యవస్థితమైన సృష్టిని పరమేశ్వరున కంటగట్టి ఆతనిశిల్పకళకు గూడ
కళంకము నాపాదించుటకు నామనస్సు అంగీకరించుటలేదు. పరాత్పరా!

దేవుడు విశ్వశిల్పి; జగత్సిద్ధి కారణమై జనావళి
కావగలండటంచనిననమ్మనునేను; దయామయుండవౌ
నీవె సృజించి తేని అననీస్థలినంతయు పాపదుఃఖతా
పావిలమైన ఘోరనిరయప్రతిమాన మొనర్చియుందువా?

ఓ బీజపూర్ సైనికులారా! నేనుగాని వజ్రఘ్న ప్రజలుగాని
మీకెట్టి అపకారమును చేసియుండలేదే? జనపదమునంతయు అగ్నిదగ్ధ
ముచేసినారు!! ఘోరము! పోయి- సేనాపతియైన అఫ్ జులుఖానుకు విన్న
వించి వీరికి తగినశిక్ష — శిక్షచేసిననేరమునకు ప్రతికృతికాజాలునా!
పాపము! ఈ సైనికులేమిచేసెదరు! సేనాపతి ఏమిచేయగలడు! ఘోర
మారణకర్మమే హింసానౌర్జన్యపశుప్రకృతిప్రకర్షయే పరాక్రమ
కృత్యముగ వీరధర్మముగ ప్రపంచములో చెల్లుబడియగుచున్నవి. వజ్ర
ఘ్న ముట్టడిలో శతఘ్ని ఘాతముచే మృతుడైన నావీకైక సుతునికై
విచారింపను. నిర్భాగ్యుని నన్నువీడి నాకలోకమున కేగిన సాధ్వీమణి
నాసహధర్మిణికై దుఃఖించుటలేదు—కాని—సోదరమానవులకు సం
ఘటిల్లిన విపత్తునకుమాత్రమే బాధపడుచున్నాను.

అన్యోన్యవైరముచే మానవ కుటుంబము అగ్నికుండమున కాహుతియగుచున్నది. యుద్ధజ్వాలలు భూగోళము నంతయు ఆకలి మంటలు నిరుపేదల హృదయ కుహరములనువలె, దహించుచున్నవి.

ఆకలిమంటచే నుడికి అల్లలలాడి కృశించి, మానవా నీకముమాడిపోయినను నీహృదయమ్ము ద్రవింపదేమి? దేవా! కృపమాని, దీనజనబాధలగానక యుందువేల? భూలోకమునెల్ల స్వార్థపరులుక కఠినాత్ములు కొల్లగొట్టగా!

అదిగో! ఆకాశముగూడ ఎఱ్ఱవాఱుచున్నది. దీనజన హృదయములలో ముడుచున్న ఆకలిమంటలు ఆకాశమునుగూడ ఆవరించుచున్నట్లున్నవి. యుద్ధభూములలో ప్రవహించుచున్న రుధిరవాహినులు పొంగి ఆకాశముగూడ నెత్తురు వరదలలో ముంచియెత్తుచున్నవి.

జగదీశ్వరా! తుదాగ్నిజ్వాలా కీలితారుణకిరణ ప్రభలచే రక్తవాహినిని క్తసంగం క్షోణీశోణితద్యుతులచే నవ్యయుగోదయోషకికాతులకు కల్పించుచున్నావా ఈబాధలన్నియు భూదేవి నవ్యయుగోదయమునకై అవశ్యము అనుభవింపవలసిన ప్రసవవేదనలేనా? ప్రభూ! ఓహో! వ్యాధానుధావితమైన ఉష్ప్రపక్షివలె యథాస్థానమునకు చేరినాను!!

ఓ అల్పమానవప్రడా! కామ క్రోధ లోభ మోహ మద మాత్సర్యప్రేరితుడవై ఈభూగోళములో నివసించు నీహక్కును దుర్వినియోగముచేయుచున్నావు. దయ దాక్షిణ్యము బౌదార్యము ప్రేమ తమ తపస్సు—సర్వమునీలోనశించినవి. ఓ నీచమానవప్రడా నీకుతగిన శాస్త్రజరుగుచున్నది.

అదుగో! అదుగో! చిమ్మచీకట్లు అట్టులు సాచుకొనుచు
 పగళయకాల్లు కాలజీమూతై ఘములనలె భూసభోంతరాళములగమ్మి
 రుంఝునిలవేగాలోలములై మీదవచ్చిపడి గర్జించుచున్నవి. పక్షా
 నిరోషములు నల్పుచు ఘోరనిష్ఠాతసంఘాతములు వసుంధరావలయ
 మును బ్రదలుకొట్టుచున్నవి. మినుకు మినుకును ఆశాద్యుతుల నీను
 మానవజీవన జ్యోతియు స్నేహవిప్లవమై ఆరిపోవుచున్నది. అగ్నిపర్వ
 తములు ఆకాశమునుచీల్చుకొని ప్రచండధ్వజములు నల్పుచు ధూమ
 జ్వాలాభీలములై బ్రదలగుచున్నవి. సప్తర్షివములు అట్టుడికిపోయి ఘూర్ణి
 చున్నవి. మృత్యుదేవత వికటాట్టహాస తాండవములో సామ్రాజ్యము
 లు నలిగిపోయి రక్తసావములలో మునిగిపోయి దొర్లుచున్నవి.

అదుగో! మహాకాళీ! విశ్వపిశ్చంభరారావలయమును శ్మశానవాటి
 కగమార్చి బ్రహ్మశిరస్సుతో రుధిరపానముచేయుచున్నది.

పంచభూతములారా! బాగుగనే విజృంభించుచున్నారు.
 ఇంకను మీ మీ శక్తికొలది విజృంభించి—యీ సృష్టి నంతయు రేణువు
 లుగ, త్రణువులుగ పరమాణువులుగ మార్చివెచుడు. జగదీశ్వరా! ఇది
 యేసా? నీ అభిమతము!

సకలమానవ కర్మసంసారమెల్ల
 శాంతిలేక సంతతరణాకాంతనగుట
 సృష్టిపరిణామ ధర్మమోచెప్పవోయి!
 కూరలీలావిలాస ప్రసారదృష్టి
 కష్టపూరితలోకముగాంచి, వికృత
 మందహాసము సల్పెడి చందముగను

కానుపింతువు నీవు నాకనులకింద

జాలమహిమపాలిక; భ్రాంతి సదృశముగను!

న్యాయహరికమగు కర్మజగత్తులో శాంతిఎచ్చటిది? సామరస్య మెక్కడిది! కృత్రిమ ప్రపంచమునువీడి ప్రశాంతమన ఈ అరణ్యసీమలో వసించెదను. స్వచ్ఛమైన యీనిర్మలప్రకృతిలో నాహృదయతాపము కొంచెముచల్లారగలదు.

ప్రశాంతవాతావరణము నభిలషించియే మునులు ఆశ్రమవాసులై తుషారాది శిఖరములను చేరుకొనుచున్నారు.

ఈరెండుకొండల నడుమనుండి, యిరుక్కైనలోయలో దారిచేసి కొని, సంకన్నల దయారసమువలె, ఈనిర్భరిణి ఎంతరమణీయ భయానకముగా ప్రవహించుచున్నది!

ఉత్పల్లకమలినీకల్వార కేసరకరాళకలితకల్లోలనూలినీరమణీయమై నీలనీరదాకాశవి కాసలిలప్రకాశమానమై యీసరస్సు ఎంతో భాయమానముగనున్నది! సరోవరతీరమున సంచరించు ఈహాణ కిశోరముకన్నులలో ఆమాయికత్వము ప్రతిఫలించుచున్నదే! :ఽద్దపులి గాండించువిని ఉలికిపడి: ఏమి! యీభీకరనినాదము!!! గుండెలదరు ఈగాంధీంపు ఏవ్యాఘ్రభ్రోషమోగదా!

కొఱకుదర్భల రాల్చుచు కొదమలేండ్లు
బెదరి దుముకుచున్నవి ముండ్లపొదల; పోయి
పోయి నీవాడికోరలపులి ముఖమ్ము
చొచ్చునకట! యీచిన్నారి సాగసువగలా!!

ఛీ! భూరాజ్యమునువలె, వనరాజ్యమునుగూడ, క్రూరమృగ
రాజులే, పరిపాలించుచున్నారు. నిస్సర్గమణీయమగు నీవస్యప్రకృతిలో
గూడ పాపముశాంతించుటలేదు.

బలహీనులైన వారలు
బలవంతుల చేతజిక్కి బాములువడుటే
యిలగల సృష్టిరహస్యమే
తెలియన్ జాలను నిజమ్ముదెల్పుముదేవా!

: తెనాలి : సంగీతము:

: పాడుకొనచు రామదాసస్వామి వ్రవేశము :

భారతీ తీర్థ

తమోవిలమగు పూర్వదిశావలయమున నవోదితుడగు అరుణు
నివలె, కాషాయకాంతులు దశదిశల విరజల్లుచు ఇంద్రియానాతటము
ను అధిరోహించుచున్న ఈమహామునిపుంగవు డెవరు? — ఈతత్వైక
జీవి ఆలపించు గీతికలోని పరమార్థమునాకు బోధపడుటలేదు గాని
గానముమాత్రము నాముగ్ధహృదయమును పురాతనసత్యమువలె స్పృ
శించి పరనశముచేయుచున్నది.

రామదాసు : శిష్యునితో:

సరసంచారము లేని యీకాంతారములో ఒంటరిగానున్న
యీయువకుడెవరు? పాంథుడైయుండునా? అట్లైన పాదరక్షలుగాని
జలకలశముగాని లేవే!

వత్సా! ఎవరక్కడ? వత్సా! ఎవరక్కడ?

భారతీ తీర్థ

: సంగీతము:

చత్రపతి శివాజీ.

గొప్పదానము నామదాసు

శివాజీకి సాయస్థానియైనందున అతనికి గొప్పదానము అందెనని శివాజీకి

అంతరించినవి నిశాంధకోరోములు

జగద్బాంధవుని దివ్యకర్మముసోకి

అలముకొన్నవి సమస్తాశావకాశముల్

సవ్యవైతస్య విలాసదుచ్చులు

పాగుచున్నవి వవస్పతుల రైక్కలువిప్పి

పక్షులెల్ల గవేషపథముబట్టి

పోవుచున్నది నూత్న జీవనోత్సాహియై

ఇరుకుకొండలదాటి యింద్రయాన

ప్రకృతిపులకరించె పర్యూషపవనాల

పలుకరింప బదులు పలుకకుండ

ఈఅరణ్యమధిదు ఈనదీతీరాన

నిల్చితేల వత్స! నీడవోత!

భారతీ తీర్థ

దయామయా! సమస్తాశములు

రామదాసు

రామ్! రామ్! సమస్తమంగళావాప్తిరస్తు!

భారతీ తీర్థ

అవ్యాజమగు మీఆశీస్సుగూడ నన్ను కలవరపెట్టుచున్నది.

మహాశయా! నన్నేలపలుకరించితిరి? ఈదీనునివలన జగుగుప్రయోజన

మేమియునులేదే?

రామదాసు.

ముప్పదివసంతముల తారుణ్యము నీముఖమున తొలుకాడు
చున్నది. ఏల ఇట్టి నైరాశ్యగీతాలాపన మొనరింతువోయి!

భారతీ తీర్థ

జననిగర్భాననుండి పుట్టిన క్షణంబె
కెప్పుకెప్పున నేడ్చితి నవ్వకుండ
ఏడ్చుటెలకో తెలిసినదిపుడునాకు
దినదినంబును గడచెడు తెరగుజూడ.

రామదాసు

వత్సా! నిన్ను భగవాను డనుగ్రహించునుగాక!

భారతీ తీర్థ

భగవానుడు దీనుల మొరలాలకించునా?
దేవుడు ధర్మమూర్తి; భువితీరిచి దిద్దునటందు రేలదుః
ఖావిలమూర్తులౌ ప్రజలౌర్తినిబాపడు? దీనవేదనా
రావములాలకించెడి పరాత్పరుడుండియు మిన్నకుండి దో
షావృతరాగభోగమలినాత్ముల విశ్వమునేలనిచ్చునా?

రామదాసు

నాయనా! నీటిలోనివసించు చేపకేదాహమైన ఏమిచేయవల
యును! జగదీశునిచిద్వీలాసములు అనంతములు. సృష్టిస్థితులనే తర్కిం
చుచున్నావు?

భారతీ తీర్థ

మహాభాగా! సమాధిబద్ధముగాని కవిభావనవలె, ఆనౌచిత్య

భత్రపతి శీవాజీ.

భూయిష్టమైన యీవికృతప్రపంచప్రకృతిపై నా మనస్సు తిరుగబడుచున్నది. సృష్టినిగూర్చి, స్రష్టనుగూర్చినాకుగూడకొన్ని అభిప్రాయములున్నవి.

రామదాసు

నాయనా! ఈభూగోళమును చంద్రమండలమును దృశ్యాదృశ్య సకలచరాచరప్రపంచములను నిత్యచైతన్యముతో తాండవింప జేయుచున్న తేజోరాశి మనమీద అవ్యాజకృపతో వెలుగు వెల్లువలు కురిపించుచున్నాడు. కన్నులుదెరిచి చేతులుమోడ్చి ఆజ్యోతిర్మయునికి అర్ఘ్యంజలినర్పించవోయి!

భారతీ తీర్థ

దృశ్యాదృశ్యమైన సకలచరాచర ప్రపంచములను సృష్టించిన బడలికచే సృష్టికర్త యోగనిద్రచెందినాడు. ఇంకనునిదించుచునేయున్నాడు. ఆలనపాలనలేని సృష్టినేటికీవిధముగ పరిణమించినది. స్రష్టమేలుకొని తనసృష్టి ఏగతికివచ్చినది ఒకమారుపరికించిన, ఆతనిగుండె బద్దలై ఇకమీద ఎప్పుడును సృష్టించును.

స్వార్థలోలతను, జనులన్యోన్యహానన
కాములై పోరుచున్నారు; కానవయ్యో
రక్తవాహినీ సిక్త సంగ్రామసీమ
మృత్యుదేవత భీకరనృత్యసరణి.

రామదాసు

వత్సా! నీనామధేయమేమి? నీవెవ్వరవు? ఈనైరాశ్యగీతాలాపనకు కారణమేమి?

భారతీ తీర్థ

నా పేరు

పేరున కేమిగాని నిరుపేద నొకానొకనూనవుండ, సం
సారముకూలిపోయినది; మానవజీవనమెండమావి ని
స్సారము స్వప్నమంచరసి సత్యముకానకపోయితిన్ నిరా
ధారుడ; తత్వవిద్యలకు తర్పణవీక్షితి జాహ్నవీతటిన్

రామదాసు

నాయనా! నీవేనా భారతీ తీర్థవు.

భారతీ తీర్థ

అయిన నేమి?

రామదాసు

వత్సా! నీయుదంతమంతయు మాకీవరకే తెలిసింది. వజ్రఘర్
ముట్టడిలో మీకుటుంబమునకు సంభవించిన విపత్తునిని మాశివ చాల
విచారించినాడు. నీకొఱకై సేవకులను పంపినాడు. నీవంటి పండి
తుడు విధివిపరిపాకమున విపత్తులు వచ్చినంత మాత్రమున ధృతిసెడి
అవివేకమున పడరాదు. నీవుమహావిజ్ఞానివి. కాశీలో నవద్వీపములో
జిజ్ఞాసతో విద్యాభ్యాస మొనర్చిన వేదవేదాంగ పారంగతుడవు. నీవు
తిరిగి కర్మపథమును కార్యశీలుడవై నిర్వహింపగలవని నావిశ్వాసము.

నాయనా! ఇశ్లేల ఒంటరిగా ఈ అరణ్యమునకు వచ్చినావు.

భారతీ తీర్థ

చిత్తశాంతికై అరణ్యవాసముచేయ వచ్చినాను. కాని!- వన
వాసములో గూడ శాంతిలేదని గ్రహించినాను.

రామదాసు

నాయనా! నాభియందు కస్తూరిగల మృగము పచ్చగడ్డికొఱకై
పరుగులు పెట్టుచున్నది. వెళ్లివాడా! శాంతి బాహ్యప్రపంచములో

ఎచ్చటను లేదు. శాంతి నీ ఆంతరప్రకృతిలో నీ హృదయాంతరాళమున ఇమిడి యున్నది. నిర్మలశాంతిజ్యోతినిగాంచ నిచ్చగించువేని అంతర్ముఖుడవై ఆత్మవ్యవసాయమునకు పక్రమింపుము. నాయనా! పశ్చిమము నీలక్ష్యమేమి? ఎచ్చటకు పోవుచున్నావు?

భారతీ తీర్థ

అనంతకోటి గ్రహతారకా నివహములతో, ద్వాదశాదిత్యమండలములతో సంకర్షణానిరుద్ధ సూర్యభూచంద్రగోళములతో ఖగోళమున శూన్యావకాశమునబడి ఎచటికో ఎచటో పోవుచున్న బ్రహ్మాండములవలె నేమను పోవుచున్నాను. ఎచ్చటికి పోవుచున్నానో నాకే తెలియదు.

రామదాసు

నాయనా! సమాస్త గ్రహములు నిర్ణీతగణితబద్ధమై విశ్వశిల్పములో అతర్వాహినిగ నినదించుచున్న ఒకమహాలయకు గానమునకు అనుస్యూతముగా పడచుచున్నవి. ఆవిశ్వగానమునకు తన జీవితమును శ్రుతిగల్గిపాడుకొను ముముక్షువే యోగసిద్ధుడు. ముక్తజీవి. నాయనా! గ్రహతారకలు లక్ష్యములేనివిగావు.

భారతీ తీర్థ

నాకు ఏలక్ష్యమును లేదు - ఏదారి తెన్నులు గన్పించుటలేదు! తోచిన దారినిబట్టినాలుగు త్రోవలు గలియు ఈ శృంగాటకమును చేరినాను. ఇకమీదదారి గన్పించుటకు లేదు. ఈనాలుగుదారులు ఎచ్చటకు పోవుచున్నవి? ఈనదీమార్గము ఎచ్చటకుపోవును?

రామదాసు

ఈనదియేనీకు మార్గముజూపుగాక. వత్సా! నీకులక్ష్యమేది యులేదు - సరే! కాని, ఈనదికి మాత్రముకలదా. ఈనది ఎక్కడ ఏ

కొండచరియలో, ఏసెలయేరుగా నుత్పన్నమైనదో- కాని- కరుకులో
యలలోను పీతభూములలోను మార్గముచేసికొని దుర్గమార్గములను
గమించి పోవుచున్నది ఈనదికి లక్ష్యము సముద్రము- కాని పోవ
లయు మార్గము తెలియదు. కొండలడ్డుపచ్చిన దొలుచుకొని యైనను
పోవును. కావున లక్ష్యమైన సముద్రమును నిశ్చయముగా జేరగలుగు
చున్నది.

భారతీ తీర్థ

మహాభాగా! ఉదయభానుని కోమలకీరణస్పర్శచే విడివడు
పొగమంచు తెరలవలె నాసందేహములు పటాపంచలయినవి. ప్రభూ!
నీఅమృతగాన విన్యాసముచే ఆశీస్సులు నాశిరస్సున కురిపించుము-
మహానదీ! నీవెట్లు నీలక్ష్యమును చేరుచున్నావు.

రామదాసు

ఇంద్రయానానదీమతస్థే;

పరుగులువెట్టి, మేటిపరవళ్లను దొక్కుచువచ్చి, శైల గ
హ్వారముల కిందుగా నొరసిపారుచునుంటివి బల్ సుడుల్ సుడుల్
దిరిగి అరణ్యసీమలను దేశము లన్నిటిదాటిదాటి ఏ
ట్లరిగెదవమ్మ! నీదుడుకు యాత్రకు గమ్యమదెద్ది తెల్పుమా?

భారతీ తీర్థ

మహాభాగా! సత్యసంకల్పులగు తమవచనాను సారము ఈనది
యేనాకు మార్గమఃచూపినది. తాము శివాజీమహారాజు గురువులు
శ్రీరామదాసస్వామి ప్రభువులుగా గన్పించుచున్నారు.

రామదాసు

వత్సా! నిన్ను భగవానుడనుగ్రహించినాడు.

భారతీ తీర్థ

కృతార్థుడను. ఈనదియేనాకు గురూపదేశ మొనర్చినది. నేనును అకుంతితస్థైర్యముతో పురుషకారమొనర్చి నాగమ్యమును చేరెదను- శివాజీ కొలుపుకూటమునకేగి, ధర్మరాజ్యసౌధనిర్మాణమున నేనును ఒక కర్మకారుడ నయ్యెదను-

రామదాసు

వత్సా! పురుషకారమును నెరపి, చరితార్థుడవుగమ్ము!

భారతీ తీర్థ

శరణమురామదాస మునిసత్తము దివ్యపదాబ్జప్రీతి; సం సరణమహార్ణవక్షుభిత సంగతతుంగతరంగ భంగ సం తరణవిధానగానపరతత్వరసామృతభక్తి; సత్యసుం దరశివయోగ ధారణ సనాతనధర్మముముక్షుమార్గమున్.

నేవకుడు

:ప్రవేశించి: శ్రీశ్రీశ్రీశివాజీ ప్రభువగ్యులు ఈలేఖ తమకు సమర్పించ మని పంపినారు.

రామదాసు


వత్సా! భారతీ చదువుము.

భారతీ తీర్థ

శ్రీశ్రీశ్రీ శ్రీమాన్ పూజ్యశ్రీ భగవాన్ సమగ్రరామదాస స్వామిగురుదేవుల చరణసాన్నిధ్యమునకు శివానమస్కారములు-దేవర ఆశీర్వాచనప్రభావముచే మరాఠభాషువులను విజయలక్ష్మీవరించినది.

శిష్యుడు. శివ.

: తెర :



అగ్రానగరము : భానోజీసాధము : చిత్రాసనము.

జయశ్రీ - : వీణవాయిచుచుండును :

: బాలాజీ ప్రవేశము :

నిండుజాబిల్లి పండువెన్నెలలనీన
బిందుమకరంద సందోహతుందిలమ్ము
మొగ్గ చెంగల్వ చిన్నారిమోమునెత్తి
అరయుచున్నది నీకై భ్రమరకిశోర!

: బాలాజీని కీగంటజూచి, లేచి, : స్వాగతము!

బాలాజీ

ఈవీణపలుకునది సంగీతమా? కవిత్వమా?

జయశ్రీ

మీకు-ఏది-ఎక్కువగారుచించును.

భారతీ తీర్థ

నాకు సంగీతములో కవిత; కవితలో సంగీతము రుచించును.

జయశ్రీ

ఓహూ! లలితకళలలో ప్రత్యేకముగా మీకు అభిరుచి లేక
అభిమానము లేక అభినివేశము ఉన్న కళ?

బాలాజీ

చిత్రకళలో దేవుని దగ్ధించెదను. సంగీతములో విందును
కవితలో అనుభవించెదను- నిన్న, చిత్రమగదిరములో నీ “ నందన

చిత్రమునకిది శివాజీ.

నవనమును ” చూచినాను. వేలాడు ఆచిత్రఫలకములో ఉద్యాన
వనమే ఊగులాడుచున్నట్లు అనిపించినది.

జయశ్రీ

ఇప్పుడే యింకొక చిత్రమును వ్రాయుచున్నాను.

బాలాజీ

ఊరికే, వట్టిమాటలుచెప్పి, ఊరించిన ప్రయోజనమేమున్నదీ?
ఆచిత్రమును చూపరాదా?

జయశ్రీ

ఇదిగో! : ఒకబామ్మపై బంగారుపిచ్చుకకూర్చునిన చిత్రమును
అందించును:

బాలాజీ

:మకానము: చూచుచుండును:

జయశ్రీ

ఏమి? మార్చాడుటలేదు. బంగారుపిచ్చుకకు కొమ్మకు అంగాం
గీభావము కదురలేదా?

బాలాజీ

అబ్బే—అదిగాదు!

జయశ్రీ

ఏమిటీ ఆతటనతాయంపు? లోకమైనకనిపెట్టినారా?

బాలాజీ

ఈబంగారుపిచ్చుకను-ఇంద్రధనుస్సు వన్నెచిన్నెలతో-బంటరిగా
ఏకాకిగా చిత్రించినావు. పిట్టలుఎప్పుడు జతవిడువవు. పక్షి-ను మరో
పిచ్చుకను చిత్రించిన. ఆపక్షులు-జంటగా హాయిగా-మధుర సాహచర్య
ములో నందనవనములో కాలముగడుపగలవు.

జయశ్రీ

ఇదియేనా మీదీగ్గాలోచన

బాలాజీ

చూడు! జూచూ! ఒంటరిగా-ప్రవాసిగా - ఆపిట్టను అట్లుచుట
సీమెడను ఎంతపాపముచుట్టుకొను ననుకొనుచున్నావు!! ఏమి! చెప్పు
జూచూ! నీకుకూడ అట్లుతోచుట లేదా?

జయశ్రీ

ఈచిత్రము ఇంకను పూర్తికా లేదు.

బాలాజీ

ఓహూ! ఎప్పుడు పూర్తిచేయ దలచుకొన్నావు?

జయశ్రీ

అది నాయిష్టములో లేదుగదా! రసజ్ఞులకు ఆమాత్రము తెలి
యదా?

బాలాజీ

పోనీ! వీణనయిన వాయింను, మాటలలోదించి పాటమాని
వేసినావు. నీవీణాగానమునకు నాచేపులు నోచుకొనలేదా!

జయశ్రీ

ఇదివరకు చాలసారులు విన్నారుగదా? విసుగెత్తలేదా!

బాలాజీ

ఎప్పటి కప్పుడు నవ్యాతి నవ్యముగనే కన్పించును. ఇదికళలో
ఉన్న ఇంద్రజాలము.

జయశ్రీ

నిత్యనూతనమైన కళానందము కావలయు ననిన, మీసైనిక శిక్షణము పూర్తిఅయిన తరువాత- మహారాష్ట్ర మహారణ్యములలో కొండలోయలలో లభించును కాబోలు!

బాలాజీ

మరచిపోయినాను. సైనిక శిక్షణపూర్తి అయినది, రేపోమాపో మహారాష్ట్రమునకు పోవలెను.

జయశ్రీ

ఇంక ఇక్కడ పనేమిలేదా? రసజశేఖరా!

ఈయమునాతగంగిణిని ఈరమణీయలతా నికుంజమున్ —
ఈయెలమావి గున్నలను ఈపువ్వుటీరములందు సంజకెం
జాయలసందులన్ చిలిపి నవ్వులడయ్యెలలూగుచున్న యీ
ప్రాయపులేగులాబినెడ బాయగ నీకు మనస్కరించునా?

బాలాజీ

నిజమే- కాని- మనస్కరించుట కేమున్నది?

జయశ్రీ

ఏమిలేదా? — కొన్నికోరికలు మనసులో దాగునుమాత
లాడుటలేదా? అబద్ధమాడవద్దు.

బాలాజీ

అసలువచ్చినపని యైనది. ఆశలకు అంతేమి? సూర్యోదయ
మైనతరువాత నక్షత్రములు ఆకాశగర్భములో అణగిపోవును.

జయశ్రీ

అయిన- ఈచిత్రలేఖనములు సంగీతములు ఎందుకు? మహా

రాష్ట్రమున కేపోయి- ఆ ఆనందమును

బాలాజీ

నీవుకూడ ఆ ఆనందమొందవచ్చును. పెరిగినది ఆగ్రానగర
మైనను నీవు పుట్టినది మహారాష్ట్రమేగదా? ఆనదీపరిసరములు సోదర
తీరములు కొండలొయలు చిత్రకారుని కలలకు మాతృకలు. నిస్సర్లమ
ణీయములు.

జయశ్రీ

అది నాయుష్టములో లేదుగదా! మానాన్నగారు పాదుషా
కొలువులో ఉన్నారు. కావున నేనును ఆగ్రాలో ఉండవలసివచ్చినది.

బాలాజీ

సరే! మీనాన్నగారేరీ? నేనుపారియొద్ద శలవుతీసికొనుటకు
వచ్చినాను.

జయశ్రీ

అయిన- ఇక - మీమహారాష్ట్రప్రయాణము నిశ్చయమన్న
మాట!

బాలాజీ

ఏమి? నేను మహారాష్ట్రమునకు వెళ్లుటనీకు ఇష్టములేదా?

జయశ్రీ

ఇష్టములేనిచో మానివేసెదరా?

బాలాజీ

బాగున్నది- ఊరికే నీహృదయము తెలిసికొనుటకు అడిగినాను

జయశ్రీ

ఓహో! మాహృదయమంత చవుకగా కన్పించుచున్నది
కాబోలు!

బాలాజీ

కఱకు యద్ధభటునితో కవితమాట్లాడిన ప్రయోజనములేదు.
ముక్కకు ముక్కతెగ వేయుమోటు పద్ధతికి అలవాటుపడినమాకు నా
గరకవ్యంగ్యవివరణము తెలియదు.

జయశ్రీ

మనకు పరిచయముకలిపిన ప్రథమప్రభాతము నాకన్నులకట్టి
నట్లున్నది — ఆకదంబవృక్షముకింద వెలుగునీడలు తాండవించు
చున్న ముఖమండలములోనుండి చిరునవ్వులుచిందుచున్న కన్నులు నన్ను
పలుకరించినవి

బాలాజీ

అవును! జ్ఞాపకమున్నది. ప్రభాతరోచిస్సులలో నాట్యమాడు
ఉషస్సుందరివలె. ఆసంపంగి లతదగ్గరమేలిముసుగు నవరించుకొనుచు
నిల్చినావు.

కొంజిగురాకు సందులను కోకిలముల్ కమనీయగీతికా
మంజుల మంజుగానముల మామిడికొమ్మల నెక్కె; మల్లికా
కుంజకటీరమందు జడకుచ్చులు పయ్యెద్దైనటింప, పు
ష్పంజలి బట్టినాహృదయమందున నిల్చితివీవు సుందరీ!

జయశ్రీ

ఆనాడు ఆనందపులకితమైన హృదయమునేడు ఆశ్చర్యచకిత
మగుచున్నది.

బాలాజీ

జయా! కేను నీకు సచ్చజెప్పలేను. నాజీవితపరమార్థమువేరు.
మహారాష్ట్రము నాకొఱకు ఎదురచూచుచున్నది. నీవు నిష్ఠురముగా

మాట్లాడుచున్నావు. వీరధర్మము-

జయశ్రీ

వీరధర్మము మిక్కిలి సుకుమారము కాబోలు.

బాలాజీ

నీకు నేను సమాధానము చెప్పలేను- మీనాన్న గా రేరీ?

జయశ్రీ

ఇంటిలో లేరు-

బాలాజీ

సరే- శలవు. ఇంకొకసారి వచ్చెదను.

జయశ్రీ

ఎందుకు? మీనాన్నగారు వచ్చువేళ అయినది.

బాలాజీ

అయిన- జయా- ఒకపాటపాడు! ఎంతకాలమునకు తిరిగి నీపాట వినపడునో!

జయశ్రీ

అమ్మమ్మబాబో!

బాలాజీ

ఇదంతయు పాటపాడుటకేనా?

జయశ్రీ

నామనస్సు బాగాలేదు.

బాలాజీ

పాడు జయా! ఒకవేళ నేనుమహారాష్ట్రమున మారముగా

భత్రపతి శివాజీ.

నుండుట తటస్థించినను, నాచెవిలో నీమధురగానము తరంగించుచునే
యుండును.

జయశ్రీ

మబ్బు నందులలోన

మాయమై పోయేవు

ఓ చందురూడా!

మాటవినిపోవోయి

ఓ నుండరూడా!

చల్లనా నీమోము చాటుగా నుండును

చింతతో లోకాలు చీకడైపోయేను

మబ్బునందులలో॥

: భానోజీ పవేశము :

భానోజీ

ఓహో! బాలాజీ! స్వాగతము! ఎప్పుడు రావ?

బాలాజీ

నమస్కారములు.

భానోజీ

శీఘ్రమే వివాహపాశ్చిరస్తు! సైనిక శిక్షణపూర్తి అయినదని
విన్నాను- ధన్యవాదాలు.

బాలాజీ

ఆశీస్సులుగా గైకొనుచున్నాను. తమయొద్ద పేడోకలుగైకొను

టకే వచ్చినాను. రేపుబయలుదేరి మహారాష్ట్రమునకు వెళ్ళ సంకల్పము.

భానోజీ

సరే; కూర్చోనుము. నూట్టాడుకొనవచ్చును.

బాలాజీ

ఇంతవరకు తమరు నానుడు అవ్యాజముగ చూపిన ఆద రాభిమానములకు కృతజ్ఞుడను. జాత్యభిమానమును పురస్కరించుకొని తమరు నాకు సాయముచేసి యుండనిచో సామ్రాజ్యసైనికశిక్షాగార ములోనాకు స్థానమే లభించియుండెడిది కాదు.

భానోజీ

యువకుడా! జరిగినదానికే కృతజ్ఞత చూపనక్కర లేదు. ఈ మధ్య అలంఘింపబడిన పాదుషా నాకు సంపర్కము అనుగ్రహించినప్పుడు ప్రసంగమున నీ విషయముకూడ ముచ్చటించినాము. నీకు సైనిక శాఖలో ఉన్న తపదవి లభింపగలదు. - మరచిపోయినాను! ఏమది!

బాలాజీ

ఏమున్నది?

భానోజీ

ఆ! ఆనాడు రంజాన్ పోటీపరీక్షలలో నివృత్తమైన కౌశలము పాదుషావారు మరచిపోలేదు. ఇట్లాడే మహారాష్ట్రమునకు పోవుట అంత అశ్యవసరమా?

జయశ్రీ

శిక్షణ అయిపోయినదిగా- ఇంక ఆగ్రాలో ఎందుకు? ఎక్కడ
కాలము వృథాగా బుచ్చపలెనో అని ఆలోచించుచున్నట్లున్నది

భానోజీ

వెట్టితల్లీ! ఇక్కడ మనమందరము లేమా? బాలాజీ మనకత్తులో
కలసినవాడేగదా! బాలాజీ- పోనీ! వెళ్లివెంటనే తిరిగివచ్చెదవా?
మహారాష్ట్రమునకు ప్రస్తుతస్థితిలో మనయువకులు వెళ్ళుట అంత
మంచిదిగాదు.

బాలాజీ

ఏమి? ' జననీ జన్మభూమిశ్చ స్వర్గాదపిగరీయసి ' అని పెద్దల
ప్రవచనము. మాతృభూమిని చూడవలెనని కోరికలో తప్పేమి?

భానోజీ

అబ్బాయీ! అదిగాదు. శివాజీపేరు విన్నావుకదా?

బాలాజీ

వినని వారెవరు?

భానోజీ

ఆ! అవును! విననివారెవరు? ఆశివాజీకి ఒకజైరాగిరాముడు
గురువు. శివాజీకి పూనిన దురాశాపిశాచమును తృప్తిచేయుటకు ఆక
పటమాంత్రికడొక పాతాళహోహమును ప్రారంభించినాడు. ఆహోమ
ధూమ గంధమును పీల్చిన యేయువకుడైనను, యజ్ఞశువై స్వచ్ఛ
దముగ శలభమువలె అగ్ని కంఠమునకు ఆహుతి కావలసినిదే లేదా!
శనిగ్రహముచుట్టుతిరుగు ఉష్ణగ్రహములవలె సదాపరిభ్రమింపవలసినదే!

బాలాజీ

చక్కగా ఊహించుచున్నారు!

భానోజీ

విను! ఇంతేకాదు, ఉదేకస్వభావులగు యువకులకు స్వాతంత్ర్యోదయము, జగద్విమోచనము- సత్యసంస్థాపన, ధర్మసంరక్షణ అని పేరులుపెట్టి ఆచరణసాధ్యములుగాని ఆశయములపై ఉసిగొల్పుదురు.

బాలాజీ

ఉసిగొల్పుటకు యువకులు వేటకుక్క లనుకున్నారా? షుహా శయా! విజ్ఞానమంతయు వృద్ధులే గుత్తగొన్నారురా?

భానోజీ

నాయనా! బాగుగా చెప్పినావు, నాకునచ్చినావు, వారిదుర్బోధలకు లొంగవన్నమాట. అటువంటి గట్టిగుండెకాయ యువకులందరకు కావలెను. వారికి నీవులొంగిపోవు. ఆవిషయమునాకు తెలియును. ఎందులకైనను మంచిదని నీచెవినివేయుచున్నాను.

బాలాజీ

నేను క్రొత్తగా తెలిసికొనవలసిన దేదియు మీరు శలవివ్వలేదే?

భానోజీ

ఓహో! హో!! బాలాజీ! నీవు కుశాగ్రబుద్ధివి. దీనినంతయు నీవిదివరకే గ్రహించినావన్నమాట. కానీ! ఇటుచూడు! మనకు ఎంత

చత్రపతి శివాజీ.

గట్టిగుండెకాయ ఉన్నను వారిదగ్గరకే పోగూడదు. వారు మంత్రద్రష్టలు.

బాలాజీ

మంత్రద్రష్టలేగాదు! మహానుభావులుగూడ, పెద్దలనోట వినరానిమాటలు విని సహింపవలసి వచ్చినది.

భానోజీ

ఆఁ ఆఁ ఆఁ! ఎవరు మాట్లాడుచున్నది?

బాలాజీ

ఎవడు రిత్తవోయిన శక్తిరేకొత్త జాతికి నవనవోన్మేషంబు గల్పించెనో, యెవడు సూత్రధారిగ హైందవలక్ష్మి దక్షిణాపథరాజ్య గంగమున పునఃప్రవేశముగాంచి సర్తించుచున్నదో యెవనిబామ ముడిపాటునుగాంచినంత, భరత ఖండార్థముతల్లడిల్లునో ఆనవ్యభారత నిర్మాత కారణజన్ముడు నైన శ్రీ శివాజీమహారాజునే మీరిట్లు దూషించుచున్నాడు! ఆస్వార్థత్యాగి, తనరాజ్యసర్వస్వమును శ్రీభగవాన్ పూజ్యశ్రీ సమర్థరామదాసస్వామివారి చరణారవిందముల దారవోసె నని వినలేదా? ఇదిమరాఠశయేనా?

భానోజీ

పిచ్చివాడా! అదిరాజకీయ చతురంగక్రీడలో మొట్టమొదటి మూడుఎత్తులలో మొట్టమొదటిఎత్తు. ధర్మదేవతపేరు చెప్పకపోయిన నీబోటి వెళ్తులు ఎవరు శివాజీ సొంతచక్రవర్తిత్వమునకు ప్రాణములను బలియిత్తురోయీ!

బాలాజీ

దుశ్మేధ ఎట్టిపవిత్ర సంకల్పములకైన అపార్థములు గల్పింప
గలదు. ముల్లోకముల సార్వభౌమత్వమైనను ఆమహాపురుషుని దేశ
సేవకు ప్రతిఫలముకాజాలదు.

భానోజీ

యువకుడా! నీ పురోభివృద్ధికై ఎన్నో సంకల్పించు కొన్నాను.
నిన్ను చూచినదిమొదలు నీ లలిత మర్యాదలు వాగ్విన్యాసము నన్నా
శ్చరించినవి. నాయేకైక పుత్రక జయశ్రీ నొకకంట, నిన్నుమఁచెక
కంటజూచి సంతోషింపదలచినాను. కాని నాకలలు తెల్లవారిపోయి
నవి - యువకుడా! నీకింకొక అవకాశమిచ్చుచున్నాను. ఇంతవరకు
వెలిపుచ్చిన ఆశయములన్నియు నీనిశ్చితాభిప్రాయములేనా?

బాలాజీ

మనసులో ఒకటి - పైకిమరియొకటిచెప్పుట నా పుట్టుకకు, పుట్టిన
భూమికి, ధరించిన కత్తికి అవమానము.

భానోజీ

తొండముదిరి ఊసరవెల్లి అయినది, కాదు! కాదు! మోసము!
మోసము! యువకుడా! నీవు నాప్రశ్నలకు ఉత్తరమొసగ వలసిన
బాధ్యత వహించి యున్నావు. — వంది మాగధుల కన్న మిన్నగా
శివాజీ రామదాసుల బిరుదాపఠులు నీకు కరతలామలకములైయున్నవి.
తల్లిదండ్రులులేని మరత కుమారుడననిజెప్పి, నాజవాబుదార్చిపై
స్వామాజ్యశిక్షణాగారములో ప్రవేశించినావు. శివాజీ పంతున వచ్చిన
ప్రచ్ఛన్న వేషధారివి కావుగదా! ఏమందువు?

బాలాజీ

ఏమందును? ఏమియులనను.

భానోజీ

మోసము- భానోజీయే మోసగింపబడినాడు- మోసము-

జయశ్రీ

నాన్నగారూ! నాన్నగారూ!

భానోజీ

ఏమిటి తల్లీ?

జయశ్రీ

నాన్నగారూ!

భానోజీ

ఏమిటితల్లీ! రుద్ధకంఠవై మాట్లాడలేకున్నావు! శివాజీరాజనీతి,
రామదాసు కుమత్రబలము ఆగారాజధాని సాధాగములలోని
తరుణీహృదయములలోనికిగూడ ప్రాకుచున్నదే!

: నిష్క్రమణము :

బాలాజీ

జయా! యువకులు నిజముగా ఉద్రేకస్వభావులే- వీరధర్మము
యధార్థముగ నిష్ఠురమే. జయా! నన్నుమరచిపొమ్ము!

నీ నయనద్వయీధవళ నీరజకొమల మందహాసశై
ఖానవసాంధ్యశోభలను కమ్మని స్వప్నములల్లుకొంటి ఆ
గ్రానగరమ్మునన్; పురుషకారము వీడగరాదునాకు, మా
త్యాణముదీర్ప దీక్షనుధరించితి రామమునీదు సన్నిధిన్.

శలవు!

భానోజీ

: ప్రవేశించి : ఆగుము- యువకుడా! ఆగుము!

: ఇద్దరు భటులు ప్రవేశింతురు :

బాలాజీ

: వెనుదిరిగి : ఎందుకు?

భానోజీ


నీవ్రవర్తన శంకాస్పదము. యధాగ్రము తెలిసినగాని నిన్ను
వదలిపెట్టుటకు వీలులేదు.

బాలాజీ

: కత్తిదూసి : ఏమి? ఈభటులనన్ను బంధింపగలవారు.
వీరధర్మము భారతభూమిలో నశింపలేదు-

కత్తిచేదండ అండయై హత్తియుండ
ఎదురనిలుచు హతాయువు లెవ్వరైన
రండు; పిరికిపందలుగ పోకుండిరేని
కాంచెదరు మరాఠ కుమారు కత్తిపదను.

:తెర:



★ చతుర్థరంగము. ★

ఒ క స్కంధావారము.

మరాఠ సేనాపతులు : మంత్రాంగ పీఠములు :

: శివాజీ ప్రవేశము :

సేనాపతులు

రామ్ రామ్

శివాజీ

రామ్ రామ్. సేనాపతులారా! మహారాష్ట్ర రాజ్యమునకు ఆపూర్వ విషమ సమస్యయెదురైనది. మరాఠకుమారులకు మరల అగ్నిపరీక్ష ఆరంభమైనది. ఇదివరలో పూనాముట్టడిలో ఇరువదివేల సైన్యము నెదిరించి మీశక్తియుక్తులు జయమునుచేకూర్చి మరాఠ కీర్తిని దిగంతవిశ్రాంత మొనర్చినవి. అప్పుడుశక్తికన్నయుక్తి, యుక్తి కన్న భవానీభక్తియే మనకు తోడ్పడినవి. కాని స్థితిగతులుమారినవి; ఇప్పుడు

సేనకునాయకుండు జయసింహుడు; నమ్మినబంటు రేనికా గ్రానగరానమేటి మొనగాడు శతాధిక ఘోరయుద్ధ సంధాన విశారదుండు పగదాల్చి, అఖండబల ప్రచండుడై పూనెను దండయాత్ర పరిపూరించిన కోటల నుద్ధరింపగ.

ప్రస్తుత కర్తవ్యమునుగూర్చి మీ మీ అభిప్రాయములు తెలిప
గోరుచున్నాను.

బాలాజీ

జయసింగ్ మహావీరుడు. పాజహాన్ పాదుషావారి కాలమునుండి
దేశదేశములలో అఖండవిజయ పరంపరలను సాధించి నేడు మొగ
లుసర్వసేనాధి పత్యము నహించినాడు. ఆతడింతవరకు అపజయమును
మాటయెరుంగడు. మొగల్ సేనాసంఖ్యాబలము అపరిమితము.

బాజీ

పూనాలో పాదుషా మేసమామను సంఖ్యాబలముచేకాదు
గదా మనము ఎదిరించినది! ఈసారి జయసింగ్ వచ్చినాడు. సేనా
భటసంఖ్యాతారతమ్యములబట్టి చూచిన, ప్రస్తుతము మొగల్ సామ్రా
జ్యసర్వసేనాబలముల నెదిరించుట దుర్లుభమేకాని, గత్యంతరమేమైన
కలదా?

శివాజీ

ఆవిషయమే ప్రస్తుతచర్చనీయాంశము.

తానాజీ

ప్రభూ! కేవలము మనుష్యబలముచే మొగలుల గెల్చుటకల్లు.
భవానీపై భారమువైచి పోరాడుదము.

బాజీ

జయము అపజయము అనునది ప్రస్తుత సమస్యయేగాదు.

బాలాజీ

జయము కొఱకైగాక యికయుద్ధమొనర్చుటెందుకు?

బాబీ

అసజయము వచ్చునని యుద్ధమును మానివేయుదువా?
బాలాజీ! ఆత్మశౌరవ సంరక్షణార్థము అసజయమునకు జంకక ఆత్మా
ర్పణపూర్వకముగ యుద్ధయజ్ఞమును చేయవలసిరాదా?

శివాజీ

ఆస్థితి ప్రస్తుతము తటస్థించినదా? అనునది మన మీమాంస.

తానాజీ

యుద్ధమును చేయకున్న విరోధిపైశ్చములు అప్రతిహతముగ
మరాఠరాజ్యమును దోచుకొనును.

బాబీ

ప్రజలను రక్షించుట మనకర్తవ్యము.

బాలాజీ

మహారాజా! నిర్విరోధముగ వదలినవారు మాయంతవారు
లేరని ప్రళయకాలానలజ్వాలవలె విజృంభింతురు.

భారతీతీర్థ

: ప్రవేశించి : రామ్ రామ్.

సేనాపతులు

రామ్ రామ్

భారతీతీర్థ

మహారాజా! జయసింగ్ నిన్నరాత్రి బీజపూరు సుల్తాను
వారినిగూడ మనపైకి లేవదీసినాడు ఇప్పుడే వేగులవలన ఈవార్త
వచ్చినది.

శివాజీ

జయసింగ్ వీరుడేకాదు. రాజనీతిజ్ఞుకూడ.

భారతీతీర్థ

జయసింగ్ సేనలు రాత్రి నాలుగుకోసుల దూరములో విడి
సినవి. దుర్గముపై నెత్తివచ్చు సన్నాహములో నున్నారు.

శివాజీ

అటు బీజపురీసైన్యముకదలినదా?

భారతీతీర్థ

వారును సమర సన్నాహములోనున్నారు. సేనలుకదలినట్లు
వార్తారాలేదు. రామ్ రామ్. :నిష్క్రమించును:

శివాజీ

అటుబీజపురీసైన్యము వచ్చి చేరకమునుపే మొగలు సేనలను
ఎదుర్కొనవలెను.

బాజీ

మేము సర్వసంసిద్ధులము.

భారతీతీర్థ

:ప్రవేశించి: మహారాజా! పురద్వారములను మొగలు ముందరి
భటులుచుట్టుముట్టినారు. : శతఘ్ని ఘోషలు :

శివాజీ

: ఆలకించి : అవును! యుద్ధారంభమైనది. సమరప్రణాలికను
నిర్ణయింపుడు

బాజీ

మహారాజా: ప్రణాలిక కూర్చుభారముమీది. నిర్వహించు
బాధ్యతమాది.

శివాజీ

మేముదక్షిణ శ్రేణిని సడిపించెదము. బాజీపర్భువు వామపక్షమునకు నాయకత్వము వహించును. బాలాజీ దుర్గద్వారములను సంరక్షించును. తానాజీ నేతాజీ గర్భమును కాచుచుందురు. పింగళాజీ తిరోముఖమును కాపాడుచుండును.

బాజీ, బాలాజీ

మహాప్రసాదము.

శివాజీ

సహవ్రతులారా! భారతభాగ్య విధాతలారా!

ఇది కేంద్రశిబిరము శ్రీ భారతీ తీర్థులవారు ఆధిపత్యము వహించి ఆజ్ఞాపత్రముల నిచ్చుచుండును. సమరప్రకారములోని పతనోత్థారములు ఎప్పటికప్పుడు కేంద్రశిబిరమును చేరవలెను. :రణభేరి:

రుద్రపీఠ : కత్తిమసి. :

తల్లీ! నిన్నుదలంచి ఖడ్గమును చేతన్బూనితిన్ ధర్మరక్షోల్లాసించిత దీక్షబూని; పటుదైర్యోత్సాహ శౌర్యంబు సంధిల్లజేయుము మాదుసేనల భవానీ! శత్రుసంహరిణీ!

పుల్గాంభోజదళాయతాక్షి; కరుణాంభోరాశి; కాత్యాయనీ!

హర హర మహాదేవ్! హరహరమహాదేవ్.

: నిష్క్రమణము :

బాలాజీ

వీరమరాత్మసైనికులారా! దుర్గద్వారములవైపు శత్రుసేనలు కన్నెత్తిచూడరాదు. భారతభవితవ్యమును మరాఠత్వీని సంరక్షింపుడు.

అమితోత్సాహ పరీతులై మొగలు సైన్యస్కంధముల్ తూర్వరా
వములన్ జేయుచు చుట్టుముట్లెను పురద్వారంబులన్ దిజ్ఞభోగ
తములన్ గప్పె శతఘ్నిఘోషములు; స్కంధావార నిర్ముక్తులై
సమరోర్వీప్థలిచేర రండిపుడు కాషాయధ్వజోద్ధారులై.

హర హర మహాదేవ్!

: నిష్క్రమించును :

బాజీ

మరాఠ పీఠమూరులారా!

భండనభూమిలోన పరిపంథిదళంబుల చీల్చి చెండుటన్
గండరగండలై బిరుదుగాంచిన మేటిమగండు; చండమా
ర్తాండులు మీరలందరు ప్రతాపమునన్; రణభేరిమోగె; దో
ర్గండవిలాస మండితపరాక్రములై చనుదెండు పోరికిన్.

హర హర మహాదేవ్ .

: నిష్క్రమణము :

భారతీతీర్థ

: ప్రవేశము సైనికునితో :

ఈప్రతము బాలాజీరావునకిమ్ము.

: భా. తీ. సైనికుడు నిష్క్రమించెదరు :

బాజీ

: ప్రవేశించి : పీఠమరాఠ కమారులారా!

సమయ మరుదెంచె తిరిగిమీశ

భరతదేశమందు మరాట బావుటాకు

పేరుదెచ్చిన జగదేశ వీరులార

కదలిరండిక స్వాతంత్ర్యకదనమునకు

: నిష్క్రమణము :

శివాజీ

: ప్రవేశించి : రామ్ రామ్.

భారతీతీర్థ

రామ్ రామ్ జయము మహారాజులకు.

శివాజీ

మహాశయా! వామపార్శ్వము నుండి వార్త లేమైన వచ్చినవా?

భారతీతీర్థ

మహారాజా! ఇంకను శుభసూచకములు కన్పించుటలేదు.
నిముషనిముషమునకు స్థితిగతులు విషమించుచున్నవి.

శివాజీ

ఎవరక్కడ?

సైనికుడు

: ప్రవేశించి నమస్కరించును : జయము మహారాజులకు.

శివాజీ

సేనాపతులు బాజీప్రభువు-తానాజీ బాలాజీ-నేతాజీ-ప్రభు
తులను తోడ్కొనిరమ్ము. : సైనికుడు నిష్క్రమించును :

రాజీ

: ప్రవేశించి: రామ్ రామ్

శివాజీ

: రామ్ రామ్: బాజీప్రభూ! వామపార్శ్వమున యుద్ధగతి
ఎట్లున్నది?

బాజీ

మహాప్రభూ! ప్రస్తుతము బాలాజీకూడా వామరంగమున
పోరాడుచున్నాడు. శత్రుత్వములను ఎఱిగినవాడు. ఆపేర
కుమారుని ప్రోత్సాహబలమే మనసేనల నింతవరకు నిలుపు
చున్నది.

కాని—

తురగవాతము కూలిపోయె భటసందోహంబులున్ వ్రచ్చెనె
త్తురుజ్జాలై ప్రవహించె పీల్గులపయిన్ దోర్లండులై వీరులం
దరుయుద్ధంబును వీడనేరరదె వాత్యా ఖోభితంబైనసా
గరమున్ బోలి కలంగె యుద్ధభటసంఘాతమ్ము ఘూర్ణిల్లుచున్

శివాజీ

బాజీప్రభూ!

మా సేనలును డస్సిపోయినవి వృథారక్తపాతమును సహింపలేక
సేనలను తిరోముఖమునకు చేర్చినాము ఎదిరిబలమా! అసంఖ్యాకము
ఎంతమంది కూలుచున్నను రావణాసుగుని శిరసులవలె పునర్భవించు
చున్నారు.

జననీ! భవానీ! నీ భక్తులు అసిధారావ్రతమును ఆచరించు
చున్నపుడే అగ్నిపరీక్షను ఆరంభించితివా?

తల్లీ! నీయిచ్చకు అంతరాయములులేవు.

జగదీశ్వరా! స్వార్థత్యాగుల కశేబరములపై సాగుచున్న నీ
ధర్మరథమార్గము రక్తపంకిలముగదా?

బాజీప్రభూ!

సాహసులై యెదిర్చిమన పై నికులెల్లరు పోరినారు ఘో
రాహవమందు నేడపజయంబు ఘట్టిలైనవార్యమై మొగల్
వాహీని వచ్చిమీదపడె; లాభములేదిక పెన్దులాసి, పూ
ర్ణాహుతిగాక పూర్వము బయల్పడుమార్గముచూడు వీరుడా!

: బాలాజీ తానాజీ నేతాజీ ప్రభృతులు ప్రవేశము :

బాలాజీ

రామ్ రామ్

శివాజీ

రామ్ రామ్

సహవ్రతులారా! ఇంతవరకు జరిగిన సమరప్రకారము మీ
కెల్లరకు విదితమే.

పై నికుడు

: ప్రవేశించి : రామ్ రామ్. మహారాజా! తండ్రోప శండములుగా
వచ్చి పైబడు మొగల్ సేనాసమూహముల ధాటికి, శత్రుశతఘ్నుల
అగ్నివర్షములకు తాళజాలక మనసేనలు చెల్లాచెదలై తిరోముఖమును
బట్టుచున్నవి.

శివాజీ

మీ అభిప్రాయము.

బాజీ

ఇక యుద్ధమువల్ల ప్రయోజనము లేదు. ఉపాయాంతరముననే
కార్యము సాధింపవలెను.

శివాజీ

మహాశయా! మీ అభిప్రాయము.

భారతీతీర్థ

మహారాజా! మహావీరులారా! బాజీపభువుతో నేను ఏ కీభవింపుచున్నాను. యుద్ధమువల్ల ప్రయోజనములేదు.

శివాజీ

అయిన ఉపాయాంతరము?

భారతీతీర్థ

రాజగడము అభేద్యమైన దుర్గము. నేనిదివరలో కోటలో ఆరు మాసములకు సరిపోవు ఆహారపదార్థములను సిద్ధముజేసినాను. ఎట్లయినకోట చేరగలిగినచో ప్రస్తుత పరాజయమునుండి తప్పించుకొనవచ్చును.

బాజీ

మహాభాగా! మహారాష్ట్ర వీరులకత్తులు సాధింపలేని మహాకార్యమును మీబుద్ధిబలముచే సాధించుచున్నారు.

శివాజీ

ఈ యూహాకొనియాడదగినదే కాని, రెండు క్రోసులదూరములోనున్న రాజగడమును చేరువరకు, శత్రుసైన్యములు మనలను చూచుచు ఊరకుండునా?

భారతీతీర్థ

మనలో- ఎవరో- ఒకరు. కొద్దిసాటి సైన్యముతో లోయను కాచి, పోరాటముల నర్పించియైనను, యత్నించిత్కాలము శత్రుసైన్యముల నడ్డగించిన- తక్కినవారు సురక్షితముగా కోటచేరవచ్చును

శివాజీ


అవును- సహావతులారా! మీకందరకు నాధన్యవాదములు. కృతజ్ఞత. నా సేనలను సంరక్షించుట నావిధ్యుక్తధర్మము. నేనీలోయ లోనిల్చి, మృత్యుదేవతనైనను నెదిరించి, శత్రుసేనాతరంగ పరం పరలను యత్కించిత్కాలమైనను ఆపివేసెదను. నిశ్చయముగా ఆపి వేసెదను. మాతాభవానీ తచ్చక తోడ్పడగలదు. అంతలో మీరు సురక్షితముగా కోటచేరి, మరాఠకీర్తిని భారత భాగదేయమును కాపా డుడు. శలవు!

బాలాజీ

ఏమహావీరుని భుజస్కంధములపై అశేషభారత ప్రజల ఆశా లతలు పొక్కుచున్నవో, ఏమహానుభావుడు రిత్తవోయిన శక్తిరే కొత్తజాతికి నవనవోన్మేషంబు గల్పించెనో, ఏకారణజన్ముడు సూత్ర ధారిగా హైందవరాజ్యలక్ష్మి దక్షిణాపథరాజ్యరంగమున పునఃప్రవేశ ముగాంచి సర్తించుచున్నదో ఆమహావీరుడే నేడు యుద్ధకుండమున కాహుతియైన ఇక మహారాష్ట్రదేశమునకు నాయకుడు, భారతభాగ దేయమునకు నియంత ఎవరు? మహారాజే లేకున్న శత్రుసేనలకు నిర్వికల్పమైన జయమేగదా? త్యాగశీలురైన మరాఠకుమారులెందరో యుండ మహారాజే. ఆత్మత్యాగమునకు పూనవలెనా? మాతృదేశ సేవాచరణమునకై దేహబద్ధుడై నిల్చిన యీబాలాజీకి అశీస్సులతో అనుజ్ఞ నివ్వవేచుచున్నాను.

బాజీ

మహారాజా! బాలాజీ జయాభిలాషి. యువకుడైన యీతడు దుర్గరక్షణలో నుండుటమంచిది. శత్రుతాత్రజ్ఞుడైన బాలాజీభవిష్య



తొలము పక్షకరింపగలదు. నేనో లోయలోనిల్చి ఒక్కసైనికునిగూడ ఒక్కఅడుగుకైటనివ్వను. ఈ మహాత్మరకత్తివ్యనిర్వహణమున జననీ భవానీ నన్నునిమిత్తమాత్మనిగడైకొన్న చరితార్థుడను.

తానాజీ

మహారాజా! మరాఠవీరమాతకు తానాజీకూడ ఘతృడ మాతృణముదీర్చు ఈసదవకాశము నాకనుగహించి నాజీవితమును తరింపజేయుపార్థన.

బాజీ

తానాజీ! నీవును బాలాజీ నాకంటె చిన్నవారలు. మీవంతు ఇంకనురా లేదు. మహారాజా!

చంచద్వోర శతఘ్ని గోళనివహజ్వాలానలాభీలమై
పంచారింతు మొగల్ చమూబలముగెల్వంజాల మెట్టెనయల్
కించితొలము లోయలో నిలిపెదన్ తేమంబుగా రక్షణో
దంచదాజగడంబుచేరుడిది కర్తవ్యంబు వీరాగ్రణీ!

: శతఘ్ని ఘోషములు :

అదిగో! మొగలుసైన్యములు వామరంగమునుగూడ భేదించు కొని వచ్చుచున్నవి. మహారాజా! ఇకజాగుచేయరాదు. మీరు సురక్షితముగా కోటచేరినట్లు నా కెట్లు తెలియగలదు?

శివాజీ

బాజీపభూ! వీరపుత్రులనుగన్న మరాఠదేశము నేనువీరమాతగా ప్రజ్వరిల్లినది. సేనలతోమేము కోటచేరి ద్వారములను బంధించుట వరుసగా మూడుశతఘ్నులతో తెలిపెదము. బాజీపభూ!

భారతీతీర్థ

భారతభవితవ్యమును మరాఠసేనల మానప్రాణములను నీలర
చేతిలో పెట్టిపోవుచున్నాము.

కాపుము వీరుడా భరతఖండము శత్రువునుండి కానిచో
పోవును వీరభారత విభూతియు పుణ్యము పూరుషార్థముల్
కాపునమాతృదేశమునకై యొరదీసినకత్తి నేటి యు
ద్ధావని ఎన్నడుకా ముడువనన్న ప్రతిజ్ఞకు ధన్యవాదముల్

: శతఘ్ని రావములు :

బాజీ

: ఒరదీసి పారవైచి : భారత భవితవ్యమునకు పరమాత్ముడే
పరమాస్తుడుకాగలడు. మరాఠసేనలకా!

బాజీకంఠాన ప్రాణముల్ వరలువరకు
మొగలుసైన్యములెల్ల మీపోవుతెరగు
తేరిచూడజాలవు; కోటచేరినంత
క్షేమమును దెలుపుడు శతఘ్నిత్రయాన!

: శివాజీ ప్రభృతులు నిష్క్రమించెదరు :

: శతఘ్ని రావములు :

హార్దీసు మహాలు సైనికులారా! మీసేనానాయకుడు బాజీప్ర
భువు ఇదేవచ్చుచున్నాడు. లోయలోనిల్చి శత్రుసైన్యముల నరికట్టి
ఒక్కలడుగైనను ముందునకు పెట్టనీయకుడు. హరహరమహాదేవ్!

సమరక్షోణిని నిల్చిపోరుడు రణోత్సాహంబు దీపింప శౌ
ర్యముతో లోయకుకాచి నిల్చి; మనసైన్యసంధముల్ పోందు
ర్గములో చేరెడిదాక, శాత్రువచమూకూడమ్ము చెండాడి, సా
జ్యమురక్షించిన కీర్తిగైకొనుడు మీరాచంద్రతారార్కమున్.

: నిష్క్రమణము :

: రక్త సిక్తాంగుడైన బాజీ ప్రభువు పునఃప్రవేశము :

: శతఘ్ని రావములు సైనికుడు వడిపోయిన బాజీప్రభువునిపట్టుకొనును :



బాజీ

: రెండవ శతఘ్ని : తల్లీ భవానీ! శివాజీ కోటచేరినాడు. మూడవ
శతఘ్ని! చరితార్థుడను. నాజీవిత పరమార్థమును నిర్విశేషముగ నిర్వ
ర్తించి... తల్లీ! భవానీ! నన్ను పునర్జన్మములోగూడ భారతీయునిగ
సృష్టింపుముతల్లీ!

సైనికుడు

సేనావరీ! అయ్యో! స్మృతి తప్పినదా? నిన్ను అశ్వముపై ఎట్ల
యినకోటచేర్చెదను.

: తెర :



★ పంచమ రంగము. ★

: రాజగడ దుర్గము :

శివాజీ

జననీ భవానీకృపచే, నిరపాయముగ కోటచేరగలిగినాము-
లోయలో చిక్కుకొనిన మొగలుసైన్యమును ఈతరుణముననే వెనుక
నుండిచేరి సానుద్వారమును బంధింపనలెను.

బాలాజీ

ప్రభూ! నేనిదే నాసేనలతో శత్రుత్తిరోభాగమును చేరెదను.
ఇకవారిని ముప్పుతిప్పలుపెట్టి మూడు కొండలు త్రిప్పవచ్చును. తా
నాజీ కొండపైచేరి పర్వతపాషాణశిలలను వారిపైకి దొర్లించవచ్చును.

తారాజీ

ఆజ్ఞ - పోవుచున్నాము - : ఇద్దరు నిష్క్రమించెదరు :

సైనికుడు

: ప్రవేశించి : మహారాజా! బాజీప్రభువు మొగలుసేనాసమి
తిని లోయలో అడ్డగించి భీకరసంగ్రామములో అకుంతిత సైన్యముతో
నిల్చినాడు. ఈవీరపురుషుని పరివేషించిన పరాకమజ్వాలాచక్రము
వైరిసేనానిపహముల కన్నులకు మిరుమిట్లుగొల్పినది. ఒక్క అడుగై
నను శత్రువులు ముందునకు వెట్టలేకపోయిరి. శరీరమున గాటమైన
గాయములు తగిలి రక్తము జాలై స్రవించుచున్నను ఆవీరపురుషుడు
యుద్ధమును మానలేదు. మూడవ శతఘ్ని మోతకు ...

శివాజీ

ఏమైనది?

సైనికుడు

ఆమహావీరుడు అంపశయ్యపైబడిన భీష్మునివలె మూర్ఛితుడై నాడు- నేనుబాజీ పభువును శిబిరమునకు మోసికొని వచ్చుచుండగా

శివాజీ

ఏమైనది! ఇంతకుబాజీ పభువు : కత్తిదూసి పోబోవును :

సైనికుడు

మహారాజా! అంత్యసందేశమడిగినాను!

శివాజీ

: ఆగి : ఏమిచెప్పెను?

సైనికుడు

నిర్వర్తింపవలసిన ధర్మమును నిర్విశేషముగా నిర్వహించి- మహాపభూ- బాజీ పభువు అస్తమించినాడు-

శివాజీ

నాకు మిత్రుడు మీకుశిక్షకుడు సేనానాయకుం డాతడే
కైకారాధ్యుడు వీరలోకమునకున్ ప్రాణంబులర్పించుచున్
నాకున్ మీకు యశంబుగూర్చిచనియెన్ మార్తాండ తేజస్వి; స్వ
ర్లోకంబందున నిల్చెనేడు విజయారూఢావలోకంబులన్.

ఎవనిపేరు విరోధిసేనావేదండయాభములకు సింహస్వప్న
మో ఎవడు వైరిసేనాసముద్రోత్తుంగతరంగపరంపరలకు చెలియలి

కట్టయై నిలిచెనో, ఎవని బాహుబలమున మహారాష్ట్రరాజ్యమునకు
చరిత్రాత్మకమగు విజయము సిద్ధించినదో- ఎవనిఆత్మబలిదానము
వలన దక్షిణాపథమంతయు అన్యాయకాంతము గాకుండ నిల్చియున్న
దో- ఎవనివీరమరణకథాకథనము విని మూడు కాలములును రోమాం
చముచు వహించునో ఆ యేకైక వీరమరాతకుమారమూర్తి దిగంత
విశ్రాంతకీర్తి బాజీప్రభువు ధర్మమునకై హృదయశోణితమును దానము
చేసి మృత్యుదేవతను సయితము ఎదుర్కొని కీర్తిశేషుడై జ్యోతిర్లోక
మున నిల్చినాడు.

భారతీతీర్థ

మహారాజా! పలువురనుజంపి, చచ్చియు విజయము సాధించి
యిచ్చిన శ్రుతియవీరకుమారునికై ప్రాకృతులవలె దుఃఖించుట
పాడిగాదు-

బాజీప్రభువు నిర్యాణముపలన భారతమాత ఒకవీరపుత్రుని
మరాఠరాజ్యమొక సేనానాయకుని మన మొక సహవ్రాతుని గోల్పో
వుట తటస్థించినది. కాని!-

భారతమాతకు గౌరవము! మరాఠరాజ్యమునకు విజయము!
మనకొక ఆదర్శము లభించినని! ఈమృతజీవి పరాక్రమచరిత్ర స్వార్థ
త్యాగముయొక్క దివ్యసంకీర్తనమై ఆచంద్రార్కము భారతవీరులకు
ధ్రువాదర్శమై వెలయగలదు! బాజీప్రభువు పవిత్రాత్ముడు మాతా
భవానీ శాంతిననుగ్రహించుగాక!

ఓంశాంతి శాంతి శాంతి.

ప్రతీహరి

: ప్రవేశము : మహారాజా! లోయలో చిక్కుకొనిన మొగ
లులు - శ్వేతపతాకముతో రాయబారిని పంపినారు.

శివాజీ

రేవువారిని పురందరులో చూచెదము - అక్కడకురమ్మనుము!

: ప్రతీహరి నిష్క్రమణము :

మహాశయా! బాజీకటుంబమునకు స్వయముగా మాసాను
భూతి తెలుపవలెను. బాజీ చిన్నకుమారుడు శంభాజీతోపాటు పాంచ
హజారీస్థానమలంకరించుగాక! వీరమర్యాదలతో ఈమహాపురుషుని
కళేబరమునకు దహన సంస్కారములు జరుపవలెను -

ఈమహావీరుని పవిత్రస్మృతికి సర్వసైన్యములతో మరారాద్యము
ప్రణామగౌరవములతో వీరపూజచేయవలెను.

: తెర :



షష్ఠ రంగము.

★ మొగల్ దర్బారు. ★

: రాజారాంసింగ్ శివాజీకి మార్గదర్శకుడుడై తోడ్కొనివచ్చి
పాంచహజారీస్థానమున ఆసీనుని చేయబోవును- :

శివాజీ

: పరికించి : రాజా రాంసింగ్! ఇదియేనా? మా ఆసనము?

రామసింగ్

మహారాజా! దర్బారువారేర్పరచినదిదియే-

శివాజీ

ఈ ముందున్న మహావీరులెవరు?

రామసింగ్

మహారాజా! మొగలు సామ్రాజ్యసర్కారువారిచే తమకు
శ్రీ శంభాజీకి పాంచహజారీ స్థానమేర్పాటుచేసినారు.

శివాజీ

చిరంజీవి పుట్టుకతోడనే పాంచహజారీ. మారాజ్యములో బాలాజీ
తానాజీ- స్వామీభారతీతీర్థ- ఎందరెందరో పాంచహజారీలు కలరు.
మేము మొగల్ దర్బారునకువచ్చుట ఈలపూర్వ ఆతిథ్యమర్యాదల
నందుకొనుటకా? రాంసింగ్. : తిరిగి : రాజారాంసింగ్! నాడుమాకొ
లువుకూటములో మీరు పలికిన ప్రతిజ్ఞావాక్యములు జ్ఞాపకములేవా?

చేసిన ప్రమాణములను రాజపుత్రవీరుడు జయసింహుని పుత్రుడు రాంసింగ్ మీరునా? పురందర్ సంధిషరతులు- మేము దర్బారునకు రానక్కరలేదుగదా? అయినను శ్రీఅలంఘీరు పాదుషావారిలేఖ-దర్బారులో- నేడుపాంచహజారీ స్థానము!!

ముట్టడి మానినామపుడు మోసము; సంధికేరాయబారులకై కట్టడిచేసిపంచి, నయగారపుమాటలతో మరాఠ స మ్రాట్టును మోసపుచ్చుగలరా? రణభేరులబుజ్జగించి జో కొట్టగచూతురేల? పరకోటినిముట్టిన నీతికోవిదుల్.

: పాదుషా | పవేశము :

వందిమాగధులు.

శ్రీ శ్రీ శ్రీ మొగల్ సామ్రాజ్య చక్రవర్తి- అలంఘీర్ పాదుషా ఆతాహై... : ఘంటికా నినాదము :

శివాజీ

అవమానము!!

రామసింగ్

: నమస్కరించి : మహారాజా! నాప్రార్థన మన్నింపుము-

పాదుషా

రాజా రాంసింగ్.

రామసింగ్

: నమస్కరించి : జహాపనా!

పాదుషా

ఏమది?

రామసింగ్

వనవిహారమున కలవాటుపడిన మహారాష్ట్ర మృగరాజు నాగ
రకసభామందిరములో సంచరింప లేదు. మొగలుసామ్రాజ్య పాదుషా
విభవప్రవృత్తికి విస్త్రుతాకల విహ్వల చేతస్కుడైన శివాజీ మహారా
జునకు దర్బారు మర్యాదలు...

పాదుషా

రాజా శివాజీ!

శివాజీ

జహాపనా! : మూర్ఖితుడగును :

పాదుషా

రాజా రాంసింగ్

రామసింగ్

జహాపనా!

పాదుషా

ఆకల్లోలమేమి?

రామసింగ్

శ్రీశివాజీ మహారాజు మూర్ఖితుడైనాడు. ఇవిగోశివాజీ మహా
రాజ్ పాదుషాకు సమర్పింప తెచ్చిన రత్న రాసులు.

పాదుషా

స రేమంచిది- శివాజీరాజావారిని జయపూరుసాధము చేర్చి
వైద్యసహాయముతో కాపాడుడు... ఇంక రాజా శివాజీ దర్బారునకు
రానక్కర లేదు- శంభాజీరావచ్చును. అల్లాహ్ అగ్బర్.

: పాదుషా నిష్క్రమణము :

: తెర :

★ సప్తమ రంగము ★

: ఆగ్రానగరము : భానోజీ సాధము :

: చిత్రాసనముపై ఆసీనయైన జయశ్రీ. మధురిక ప్రక్కనుండును. :

జయశ్రీ

అబ్బా! చిననాటినుండి చెలికారమును నెరపుచున్న ఈవీణకు కూడ నాపై అనుగ్రహముతప్పచున్నది. తంత్రులుఎంత సవరించుచున్నను, అపశ్రుతులీనుచున్నవి. : మరల సవరించి : వీణనుపలికించుటకే భయమగుచున్నది.

తలపులు తల్లివ్యి; గానకవితారసభావతరంగిణీతటీ
విలసితనందనోపవన భృంగవిలుబ్ధమరంద సారమా
వలపులతీపిరేపి వలవంతలద్రోసి తొలంగు స్వప్నముల్
గిలికి; కలంగజేసి; ఉడికించి, ధ్వనించును వీణనాహృదిన్.

మధురికా! నేనింక పాడలేను!

జారుచున్నది వీణ హస్తములనుండి
పండిరాలెడి హేమంత పత్రసరణి
స్మృతి పరంపరలను రచించుచుకొనుచు
బ్రతుకుమంచు వ్రాసెనకట బ్రహ్మనొసట!

భానోజీ

: ప్రవేశించి : తల్లీ! జయా! నీవు ఎల్లప్పుడు బెంగటిల్లినట్లు
కన్నడుచున్నా వేమి? తల్లీ! నీకులోపేమి? నాతో చెప్పరాదూ?

జయశ్రీ

అబ్బే! ఏమీలేదు! నాన్నగానూ!

భానోజీ

తల్లీ! ఒకశుభవార్త! ముందునీకొక విషయముచెప్పి చెప్పి
దనులే!- చూచినావా! ఆ అభాగ్యుడు- బాలాజీ! నేను మొట్టమొదట
చెప్పలేదా?

జయశ్రీ

ఏమైనది!

భానోజీ

: విక వికనవ్వి : - ఏమైనది! నవ్యభారతనిర్మాత! భారత
భాగ్యవిధాత! కారణజన్ముడు ఏమైనాడు? సింహము- పెద్దపులి!-
ఆగ్రానగరములో- జయపూనుసాధములో పిల్లిపిల్లవలె పాలు త్రాగు
చున్నాడు. నిత్యము పరమాత్మ ధ్యానము. బ్రాహ్మణులకు
ఫలప్రదానము.

జయశ్రీ

పాపము! శివాజీ మహారాజు!

భానోజీ

పాపము! లేదు. గీపములేదు. ' బుద్ధికర్మానుసారి ' అసలు-
ఈ పరాభవము- శివాజీకికాదు. చిన్నశివాజీ- ఉన్నాడే బాలాజీకి
జరుగవలసినది.

జయశ్రీ

మన కెందుకు! బాలజీ ఏమిచేసినాడు-

భానోజీ

ఏమిచేసినాడా! మోసము! ఇంకేమైన ఉన్నదా? మొన్న రాంసింగ్ చెప్పలేదా? రాజ్ గడ్ యుద్ధములో కనపడినాడని. ఇంకా నయము-! ఎందుచేతనో ఈవిషయమాతడు పాదుషాతో చెప్పలేదు.. నా నెత్తిమీదకు వచ్చిపడెడిది. సరే! ఏమున్నది? రాంసింగ్ యువకుడు గదా? తారకమంత్రోపదేశము జరుగుచున్నదట. 'వినాశకాలేవిపరీతబుద్ధిః' అన్నారు. అమ్మా!

జయశ్రీ

నాన్న గారూ! ఈగందరగోళము మీ కెందుకు?

భానోజీ

ఎందుకేమున్నది?-- పాదుషా చండశాసనుడు.

ఈకపటనాటకమంతయు కనిపెట్టినాడన్నమాటే. అందుచేతనే- రాంసింగ్ తో నన్ను కూడ శివాజీపై నియమించినాడు. నేను ఈసారి చాల జాగ్రత్తగా ఉన్నాను. నేను ఆనాడే గ్రహించినాను. మన కృష్ణాజీచెప్పలేదా? పురంధరు సంధి పరతులలోనే ఏదో మోసము జరిగినదని.

జయశ్రీ

ఎవరు చెప్పినది!

భానోజీ

మనకృష్ణాజీని ఎరుగవా?

జయశ్రీ

మన అనుచున్నారేమి?

ఎరుగకేమి? వట్టిపిరికిపంద. మన మధురిక అతనికన్నమిన్నగా
యుద్ధముచేయగలదు.

భానోజీ

ఓహో! ఆడపిల్లలు మగవావిద్యలు నేర్చుకొనుట చాలచిక్కుగా
నున్నదే!- తల్లీ! నీవు మధురిక ఇంటిదగ్గర నేర్చుకొనిన ఖడ్గచాలనము
యుద్ధభూమిలో పనికిరాదమ్మా! అసలు రహస్యము-అందరికన్నబా
గుగ గారడీవాడు కత్తితిప్పగలడు! కృష్ణాజీ మంచిబుద్ధిమంతుడు.
పాదుషావారికి అతడన్న మంచిఅభిమానము-!

జయశ్రీ

అతని గొడవనాకెంగుకు?

భానోజీ

తల్లీ! జయా! మీఅమ్మపోయినదగ్గరనుండి, నిన్ను పెంచి పెద్ద
దానిని జేసినాను. విద్యాబుద్ధులు గరపినాను. నేనా పెద్దవాడనగు
చున్నాను. ఇంకనీవివాహము చేతులార నెరవేర్చి, సంతోషింపగోరు
చున్నాను.

జయశ్రీ


నాన్నగారూ!

భానోజీ

ఏమిత్తల్లీ

జయశ్రీ

నాన్నగారూ! నాకవివాహమువద్దు.



సప్తమరంగము

పిచ్చితల్ల! తొందరపడకు తిరిగివచ్చెదను. :నిష్క్రమణము:
జయశ్రీ)

మధురి కా; గోరుచుట్టుపై రోకటిపోటు! చూచితివా; తండ్రి
చూచిన విధము బాలాజీచూచిన- చూచుటకైనా? ఏమినటసలు!
నయనాగారములు.

వ్రాసినపక్షినైన జతవాయగ చూడగ లేనటంచు ప
న్యాససుధామధూక్తి నటనమ్ములొనర్చె; యథార్థమా కళ
పాసియెయైనచో వలపువాహినిలో ఎదురీదునే రసా
భాసమొనర్చి సౌహృదయ వల్లరులన్ తెగద్రెంచునే చెలీ?

మధురిక

జయా! ప్రేమగలవారి తిట్టులోగూడ ఎంతరుచి అందము ఇమి
డియుండును! అయినా ఒక్కమాట- బాలాజీ మొట్టమొదటినుండి
నీకుసూచించుచునే యున్నాడు! ఏమీ ఆతనిదీక్ష! దేశసేవాపరతం
త్రత! బాలాజీ ప్రేమించు మహారాష్ట్రమును- మహారాజును మహా
శయములను ప్రేమించనిదే బాలాజీని ప్రేమించుటకు వీలులేదు.

జయశ్రీ

పోనీ దేశ సేవా పరశంక్తుడై పోయెననుకొందము. ఆపూజలో
ఈలభాగిని మాత్రము ఉదకమై—పుష్పమై—ఉపచరింప కూడదా?

మధురిక

ఇదియా నీ వ్యధ!-దీనికి మీనాన్నగారు సమ్మతించెదరా?

జయశ్రీ

కన్నతల్లిపోయినలోటు కాననీక
పెంచినాడు మాతండి లాలించిబుజ్జ
గించి గారాబముననన్ను క్రిందపెట్ట
కుండ ప్రాణాలు నామీద నుంచుకొనుచు

మధురిక

పాపము! ఆనాడు అశ్వమును మాతోటదగ్గరనిలిపి పిలిచినాడు. అదే
ఆఖతుసారి అతనినిచూచుట ఒడిలోనిపువ్వులు బుట్టలోవేసికొని దగ్గర
కు వెళ్ళినాను. ఆ ఆర్ద్రహృదయుని కన్నులలో నీళ్ళుగిట్టున తిరిగినవి.
జయతో అన్నాడోలేదో, అంతలో అశ్వము అది వీరధర్మముకాదని
సకిలించినది. మారుమాటాడకుండ మరలిపోయినాడు.

జయశ్రీ

ఎవరో పిల్చుచున్నట్లున్నారు.

మధురిక

నేను వెళ్ళికనుగొని వచ్చుచున్నాను. : నిష్క్రమించును :

జయశ్రీ

: వీణవాయింతును - లేవబోవును. : మధురికా!

మధురిక

: ప్రవేశించి : ఎవరోవచ్చినారు.

జయశ్రీ

నాన్నగారు లేరని చెప్పలేదా?

మధురిక.

చెప్పినాను! మిమ్ములను చూడవలెనను చున్నారు.

జయశ్రీ

ఎవరువారు? ఇప్పుడువీలులేదని చెప్పలేదా?

మధురిక.

ఎవరో విచిత్రపురుషునివలె నున్నారు. నిన్ను చూడవలెనను చున్నాడు-

జయశ్రీ

ఊరుపేరులు తెలియకుండ? పేరేమి?

మధురిక.

అడిగినాను! ఆనంద వ్రతుడు. త్రివిష్టపదేశవాసియట!

జయశ్రీ

సరే రమ్మను-

: మధురిక నిష్క్రమణము :

: ఆనందవ్రతుడు ప్రవేశము :

జయశ్రీ

: చూచి : బాలాజీ! : తలవంచుకొని : స్వాగతము!

బాలాజీ

: ససంభ్రముగ : కల్యాణీ; మారువేషములోనున్న నన్నెట్లు గుర్తింపగల్గినావు!

జయశ్రీ

మారువేషముకాదు! మరియొక జన్మదాల్చినను గుర్తుపట్టగలను.

బాలాజీ

: నిట్టూర్చి : జన్మజన్మాంతర సౌహృదములను పుధురవ్యధ
లను రేకెత్తించు నీవీణాగానమును తిరిగి ఎంతకాలమువకు ఈమేడక్రిం
దనుండి వినగల్గినాను!

జయశ్రీ

బహుకాల సందర్శనము! ఆశ్చర్యమును వజ్రసంకల్పముతో
నిర్వహించుచున్న రాజ్ గడ్ వీరునకు అభివందనములు.

బాలాజీ

ధర్మమార్గము బహువిధకంటకశిలానిర్మితము. ఎట్లొధర్మభ్రంశ
ముగాకుండ శ్రీరామదాసముని కృపావీక్షణమునల్ల తరింపగల్గుచున్నా
డను- మహారాష్ట్రదేశమంతయు నేడు న్యాయత్యమహాసమరయజ్ఞ
వాటిక, దీక్షలోనున్నయువకులు పెరచింతలకు తాపీయరాదు!

జయశ్రీ

సహధర్మిణీ లేని యజ్ఞాధికారము!

బాలాజీ

అన్ని అధికారములు భగవాన్ రామముని గురుదేవుల దివ్య
కరుణావీక్షణమువల్లనే సిద్ధింపగలవు!

జయశ్రీ

భక్తిభావతరంగిణమైన, వారిమధురగీతికలుకొన్ని విన్నాను.
నాసిలో అమృతమయ హృదయము తొలుకాడుచున్న దేగాని- కేవల
వైరాగ్యశుష్కధర్మనిష్ఠుర

బాలాజీ

జయా! నేనుమాత్రము వేరుగా చెప్పుచున్నా నా?
ప్రేమమయుడు మాగురుడు శ్రీరామపూని
నిత్యమై నిరతధికమై సత్యమైన
ప్రేమనవసీతమును పంచిపెట్టుచుండు
పరమపురుషుని ప్రేమించు భక్తతతికి.

జయశ్రీ

కొంతమందికి భాష. తమఅభిప్రాయమును వెలిబుచ్చుటకు
తోడ్పడును-

బాలాజీ

జయా! వ్యతిరేక ఇంకనుముగియుచులేదు- మీనాన్నగాడవరీ?

జయశ్రీ

అమ్మయ్యాబాబో! సమయమునకు జ్ఞాపకముచేసినారు
అంతయు మరచిపోయినాను. ఇంకేమైన ఉన్నదా? మిమ్ముల
నుచూచిన- దయయుంచివారు వచ్చులోకం వెంటనే వెళ్ళిపో.....
వద్దు ... ఇంకనువారువచ్చుసమయము కాలేదు-

బాలాజీ

నాకువారితో అత్యవసరమైన పనిఉన్నది-

జయశ్రీ

ఎంతనిర్వికారముగా మాట్లాడుచున్నాడు! ఇంకేమైన ఉన్నదా?
వారికి కనపడిన ఈరోజుతో-

బాలాజీ

నాకు ఏమీభయములేదు - సర్వమునిర్వహింప జననీభవానీయే గలదు.

జయశ్రీ

పట్టినపట్టుకుమీకు విడుపులేదు - ఆమ్మా! మహావీరుడా! మహారాష్ట్రమునకు వెంటనే నురలిపోయి ప్రాణములు కాపాడుకొనుడు. దయయుంచి మానాన్న గారికి కనపడవద్దు -

బాలాజీ

జయా! కార్యార్థినై వచ్చినాను! ఉత్తచేతులతో తిరిగి పొమ్మందువా? మీనాన్న గారిసహాయము -

జయశ్రీ

సహాయమా? అసంభవము. అసంభవము. సహాయముజరుగ పోవుటకుపైగా ప్రమాదముమాత్రము నిశ్చయముగా జరుగును.

బాలాజీ

కర్తవ్య నిర్వహణములొ ప్రమాదములకేగాదు మృత్యుదేవత కైనను లక్ష్యములేదు -

జయశ్రీ

ఏమి - ఆకర్తవ్యము! నేనుగూడ వినవచ్చుచా?

బాలాజీ

నీకుఇదిపరకే తెలిసియుండును.

భరత భాగ్యవిధాత మాప్రాణనేత
పరమధర్మమూర్తి శివాజి ప్రభువే ఎటులొ
చిక్కిపోయెను పాదుషా చేతికపుడు
మొగలు రాజదర్బారులో మోసపోయి.

జయశ్రీ

అవును! పాపము.

బాలాజీ

రాంసింగ్ తో పాటు శివాజీపై మీనాన్న గారిని గూడ పాదుషా వారు నియమించినారు, రాంసింగ్ మాట అటుంచుము! మీనాన్న గారు కూడ నిపగబూనుచున్నారు. వారిని షార్ధించుటకే వచ్చినాను-

జయశ్రీ

: తాళము చెవులు నులుపుచు :

అసంభవము! ముఝాటికి అసంభవము! అటు సూర్యుడు ఇటు పొడిచినను- అసంభవము!

బాలాజీ

గత్యంతరము వేదా జయా!

జయశ్రీ

జయచేతిలో ఏమున్నది-

: తాళము చెవులు క్రిందకు పడవేయును :

బాలాజీ

అవేమి? జయా!

జయశ్రీ

మీనాన్న గారి తాళము చెవులు; ముద్రిక!

బాలాజీ

అవియే నాచేతిలోనున్న

జయశ్రీ

వీనివల్ల ఏమిలాభము?

బాలాజీ

చాలవరికు కృతకృత్యుల మయినట్లే! ముందుపహారీవాళ్ల బాధ తప్పను-

జయశ్రీ

నాచేతిలోనున్న మీ చేతిలో నున్నట్లేకాని... కాని ... కాని ఏమియునులేదు- ఇవిగో! తీసికొనుడు- : ఇచ్చును :

బాలాజీ

: పుచ్చుకొని : జయా మీనాన్నగారు చండశాసనుడు. నిన్ను క్షమించునా?

జయశ్రీ

క్షమింపరు!

బాలాజీ

: తిరిగి మీవచడవైచి : జయా! వద్దు! జయా! నిన్నుమీనాన్నగారు క్షమింపరు! నిన్నుతిరిగి ఎవరు రక్షింపగలరు?

జయశ్రీ

: పుచ్చుకొని : అగాధవిషము సమస్యవైదురైనది- పరాత్పరా! స్త్రీ హృదయము! దుర్బలము! దయామయా! నాకు దానిచూపించు! మహావీరుడా! ఇవిగో- గైకొనుము! మహానాజును రక్షింపుము- మహారాష్ట్రము నుద్ధరింపుము. భారతభాగధేయమును కాపాడుము! నాజీవితముగూడ ధన్యమగును! సర్వము నిర్మహింప మీకునునాకును ఆగునుదేవులే కలరు

: ఇచ్చును :

బాలాజీ

: పుచ్చుకొని : జయా! నీవు


జయశ్రీ

అరుగో- గుమ్మము- చప్పుడు- మహావీరుడా! ఇక ఇక్కడ
ఆగవద్దు! — — ! అరుగో మానాన్నగారు!

బాలాజీ

జయా! — — కృతజ్ఞత! భయములేదు! ఈస్రాణములు
నీకై ఎగిరి వాల్తును.

: తెర :



★ ఆప్టమ రంగము ★

జయపూరు సౌధము

శివాజీ

నేతాజీ! - ఒకసారి ఇటువచ్చెదవా?

నేతాజీ

మహారాజా! ఆజ్ఞ!

శివాజీ

అవసరములేదు నేతాజీ! పోయి విశ్రమించు. రాత్రి చాల ప్రొద్దుపోయినది. కాదు - ఆగుము - ఒకసారి ఇటురమ్మ నిన్ను ఒక మాట అడుగవలెను.

నేతాజీ

మహారాజా! అవశ్యము, ఆజ్ఞాపింపును.

శివాజీ

నేతాజీ! నీవు ఒక ఉన్నత స్వర్గత శిఖరాగ్రముమీద ఉన్నావు. ఒక పెద్దపులి అకస్మాత్తుగ ఎదురయినదనుకొనుము. అప్పుడు - ఆశిఖరాగ్రమునుండి క్రిందికి ఉరికిందవా? లేక పెద్దపులి ముఖములో దూరెదవా?

నేతాజీ

ఇటునుయ్యి అటుగొయ్యి - ఏమిచేయవలెను!

శివాజీ

ఏమిచేయవలెను - పొనిమ్ము - ఏమిచేయనద్దు! ఆగు! ఏమియు చేయకపోయిన పెద్దపులి మ్రింగివేయును. కాదు - నేతాజీ! ఈసారి చెప్పు

ము. సుహాసముద్రములో నీళ్ళ ప్రయాణము చేయుచున్న నావ చిల్లుపడి నడచుకొనుము. నావలోకూలబడి కూర్చెనదవా? సముద్రములో ఉరి కెదదవా? జాగ్రత్తగ ఆలోచించి సమాధానము చెప్పుము.

నేతాజీ

ప్రభూ! అటువంటి సమయములో- ఏమిచేసినను చేయవచ్చును. కాని- ఆలోచన మాత్రము పనికిరాదు.

శివాజీ

నిజమే ఇాదు ఆలోచించవలసినదేమున్నది? నేతాజీ! నేను ఎవరినో నీకు తెలుయునా!- గుర్తింపుము.

నేతాజీ

అట్లగుచున్నారేమి? ప'భూ! మీరు మరాఠసమ్రాట్టులు.

శివాజీ

కాదు- ఎన్నటికీకాదు- అయిననేను మహారాష్ట్రమును పాలించుచున్నానా? ఈజయపూరు సాధము మహారాష్ట్రరాజధాని కాదు గదా!

నేతాజీ

నిజమే! కాని- మీమిత్రులు వచ్చిపోవుచున్నారు. మీవైద్యులు చికిత్సచేయుచున్నారు. బ్రాహ్మణులకు దానము లిచ్చుచున్నారు

శివాజీ

అయిననేను స్వతంత్రుడనేనా? నేతాజీ; నీవుపొరబడుచున్నావు నేను ఆగ్రావదలి ఒక అడుగైనపెట్టగలనా? నేనుమరాఠసమ్రాట్టును గాను, మొగల్ సామ్రాజ్య చక్రవర్తి అలంఘింపదుపావారి ఖైదీని

భక్తవతి శివాజీ

చూడు- అనవరతము ఈసాధముచుట్టు ఎందరు కావలిగాయు
చున్నారో!

నేతాజీ

[ప్రభూ! బాలాజీ ఆగ్రా చేరినాడు.

శివాజీ

ఆవిషయమునాకు తెలియును. కాగితముకలము తీసికొనిరమ్ము

నేతాజీ

చిత్తము. ఇవిగో!

శివాజీ

ఒకలేఖవ్రాయవలెను- శ్రీ శ్రీ శ్రీ మొగల్ సామ్రాజ్యచక్ర
వర్తి శ్రీలలింఘీదు పాదుషావారి దివ్యసముఖమునకు- మిత్రుడు శీశివా
జీమహారాజు విన్నపము.

జహాపనా! పురందర్ సంధిసూత్రముల ప్రకారము మేము
దర్బారునకు రానవసరములేదు. కాని- పాదుషావారి సుహృద్భావనందు
కొని- దర్బారులో వ్యక్తిస్వాతంత్ర్యమును గోల్పోయినాము. మహాను
భావుడు అక్బర్ చక్రవర్తి. ధర్మచక్రం పాజహాన్ పాదుషాల వంశక్రీ
నిమిన్నింప్రపార్గన.

మీసేవకులైన దండనాధులు- మర్కతులు యథార్థమును కప్పి
పుచ్చి మండుచున్న ఆగ్నికండమును ఎండుగడ్డితో కప్పజూచు
చున్నారు. వారిస్వామిభక్తిపరాయణత హాస్యాస్పదము.

తమరు సల్పుచున్న 'ధర్మయుద్ధములకు' ధనమును సంగహిం
చుటకు జిజియా సుంకమును విధించినారని విన్నాము- చూడునేతాజీ
కావలివాండ్లు కడలుచున్నట్లున్నారు-

నేతాజీ

మహారాజా! సుఖముగ నిద్రించుచున్నారు. సురాపానము, మాతృహృదయమువలె వీరినిజోకొట్టినది.

శివాజీ

సరే! చదువుము- ఏమి వాసినావో!

నేతాజీ

ధర్మయుద్ధముల కొరకు.

శివాజీ

నాయుము- జిజియా సుంకమును విధించినట్లు విన్నాము- భారతసామాజ్యచక్రివర్తి మొగల్ పాదుషా జైనదిగంబరుల, బౌద్ధభిక్షుకుల హైందవకాపాలికాపంగ్వంధ భిక్షుక బ్రహ్మచారుల ఆకలికూటికిగూడ కక్కుర్తిపడెనని మొగల్ సామ్రాజ్యచరిత్ర చెరిగిపోని ఇనుపఅక్షరములతో వ్రాసిపెట్టెను- బెరాగుల భిక్షాపాత్రలో, తుధార్తులగంజిలోచక్రివర్తిపాలుకొరదగునా? పవిత్రమైన శ్రీమద్ ఖురాను జగదీశుని విశ్వపితయని పేర్కొనుచున్నదే! చేతనైన జిజియా సుంకమును రాజపుత్రవీరుడు శ్రీరాణారామసింహునుండి రాబట్టుడు అనంతరము తమ శ్రేయోభిలాషియైన ఈశివాదగ్గరనుండి రాబట్టుట కష్టముగాదు- తమ ఆజ్ఞలేకనే యీసాధమును వీనుచున్నాడుకు తుమాహ్వాడు

విధేయుడు,

శివాజీ మహారాజు.

: ప్రవేశము- బాలాజీ- నీరాజీ :

శివాజీ

సర్వము సంసిద్ధమేగదా?

బాలాజీ

మధ్యాహ్నము బ్రాహ్మణులకుదానము సల్పిన రెండు పండ్లబుట్టలు దుర్గద్వారముకడదాచినాము. ఇక ఆలస్యముచేయరాదు.

హీరాజీ

మహారాజ్—మీదుస్తులన్నిటిని ధరించినాను- ఈనాడు నేను మిక్కిలి అమృష్టవంతుడను—

సోదరా ! హీరాజీ: వస్త్రములతోపాటు నాదురదృష్టమును ధరింపవస్తు.

హీరాజీ

మీస్వర్ణకంకణము ప్రసాదింపప్రార్థన.

శివాజీ

ఇది ప్రస్తుతము స్వర్ణకంకణము. మరారసార్వభౌముని అభిజ్ఞానముదిగ్గిరి. కాని- సోదరా! ఇదిక్షణకాలములో మృత్యుదేవి పశయకాలకరాళ కఠోర్కపణయలాంచనముగ మారిపోగలదు. : అందించును :

హీరాజీ

అద్యతనమహారాష్ట్రచరిత్రలో, మృత్యుదేవి తనకఠోరకరాళలాంఛనమాను విజయలక్ష్మికి అంకితమిచ్చినది.

శివాజీ

జననీ భవానీ యీ క్షౌకంకణమును ధరించినస్థిపై అమృతాశీస్సులు వెలయించుగాక!

:నిష్కమణము:

: తెర :

నవమ రంగము.

: ఆగ్రానగరము : అరణ్యప్రాంతము. :

బుట్టల కావడి మోయుచు ఒకరంగ పార్శ్వములోనుండి ఇంకొక రంగ పార్శ్వములోనికి పోవుదురు:-

శివాజీ

సహావతులారా : మీ ప్రతిభ దుర్లుభటఘటనాసమర్థమైనది. నేటినుండియు మహారాష్ట్రమున శివాజీయేగాక రాజనీతిని ఔరంగ జేబుపాదుషాను తలదన్నిన మరాఠకుమారులున్నారని లోకము తెలిసికొనుగాక.. మీదీక్షకు నాధన్యవాదాలు.

బాలాజీ

మహారాజా! ఈపవిత్రధర్మ నిర్మహాణమున మిమ్ములను నిమిత్త మాత్రులుగ జేసిననందులకు జగదీశునకు కృతజ్ఞులము.

నీరాజీ

మహారాజా! లోకమునంతయు కనుమాపుశక్తి అలంఘింపరు పాదుషావారిది- మిమ్ములను చూచుచున్న మాకనులను మేమే సమ్మతేక్షన్నాము- ఆగ్రానగరము! జయపూరుసాధము! పాదుషాచేతినుండి విముక్తి!

శివాజీ

కత్తులబోనులో నిరికి గాసిలుమాకు విముక్తిగల్గె వీ రోత్తమలార! జాగికముహూర్తముకూడదు పాదుషాహి బల్ జిత్తులమారి, వీదొప్రతిచేయదలంచుచునుండు, ఎత్తుపై ఎత్తులఆటకట్టగలడేమరు పాటొక ఇంతకల్గినన్.

బాలాజీ

మహారాజా! పట్టపడుదుమను భయమిక ఎంతమాత్రమును లేదు! ఇంతటి అద్భుతసన్నివేశమును సంఘటించిన జగన్నాటకసూత్ర ధారి అంతటిరసాభాసమును గల్పించునా?

శివాజీ

నిజమే! మనముగూడ- పురుషకారముకొరవడకుండ ప్రవర్తించవలెనుగదా!

బాలాజీ

అనంతర కర్తవ్య మాజ్ఞాపింపపార్థన.

శివాజీ

కర్తవ్యమా? ఏమున్నది? దారిలో ఎన్ని వేషములు వేయవలెనో! రంగక్షరికరములేవి?

నీరాజీ

క్రైస్తవ భిక్షాపాత్ర! కనుడలువు. పాదుకలు. విభూతి. సువర్ణ నాణెములు. కాషాయవస్త్రములు

శివాజీ

సరే! బయలుదేరుదమా!

బాలాజీ

ప్రభూ!

అంబరవీధినుండి అమృతాంశు ప్రసన్నకళావిలాసముల్ బింబితమైరచించె, చికినీసాగసుల్ యమునాతరంగ భం

గంబుల; మోగించున్నది మొగల్ మొగసాల, ద్వితీయయామ భాగంబున ఘటనాదము నికర్షణనాయుతరంగలీనమై-

: తెర :

దశమరంగము

:అరణ్యము - ఆశ్రమపరిసరము:

; జయ - మధురికలు - పురుషవేషాలలో :

మధురిక.

జయా! వింధ్యాసాత్పురాపర్వతపంక్తులుదాటి దక్షిణాపథముజేరి
దుర్గమారణ్యములెన్నియో గడచి వచ్చుచున్నాము- మనగుఱ్ఱములు
అలసిపోయినవి. ఈనది పేరువే మో! కొండలోయలోని ఆసరోవరమెంత
రమణీయముగనున్నది! అదుగో నాలుగుతోవలుకలియుచోట-ఇదేనా
మనమనుకొనిన కూడలి.

జయశ్రీ

ఎందుచేతనో నాహృదయము ఆశ్రమ పరిసరములకు వచ్చి
నట్లు ప్రశాంతివహించుచున్నది- మహాముని ఆశ్రమము ఎచ్చట
నున్నదో:

మధురిక

అదుగో ఆటవికులు నృత్తము చేయుచు వచ్చుచున్నారు - వారి
నడిగి తెలిసికొందము

— ఆటవికనృత్తము —

:ఆటవికులు ప్రవేశము:

జయశ్రీ

చూడ! మధురికా! ఈఆటవికహృదయములలో గూఢస్వచ్ఛ
మైన కళాతరంగిణి ఎంతసుందరముగ ప్రవహించుచున్నదో.

మధురిక

నృత్యము మోటుగానున్నదని చెప్పటకు సుందరమనుట, నాగరక
పరిభాషకాబోలు-

జయశ్రీ

మధురికా! నాహృదయమునీకు తెలియదా?

అడుగులపొందు, తమ్మటలయాన్విత తాండవకేళి నారక
చ్చడములవాలా కుచ్చళుల సందుల తక్కులబెక్కుసొంపు లీ
బెడగులనెల్ల నెట్టులటవీ చరులందరు నేర్చినారలో
అడవులు నాట్యమందిరములయ్యె కళాలతకాలవాలమై.

ఆటవికులారా! మీకుశ్రీ రామదాసస్వామివారి ఆశ్రమమెచ్చట
నున్నదో తెలియనా?

ఆటవికులు

సిత్య - అల్లదుగో! వాగుమలపులో చెట్లగుంపులో ఉంది.

: రామదాసు పాడుకొనుచు ప్రవేశము :

శ్రీ రామా! జయ రామా

నీతారామా! జయజయసమర్థ శ్రీ రామా॥

జయశ్రీ - మధురిక

భగవాన్ శ్రీసమర్థరామదాస స్వామివారికినమస్కారములు-

రామదాసు

: ఆశ్చర్యముతో: తల్లలారా! ఇట్లేల వచ్చినారు?

జయశ్రీ

మాతండ్రిగారు ఆగ్రాలో రాజోద్యోగి. మేము మహారాష్ట్రలము. మరాఠదేశమునుండి ఆగ్రాకు వెళ్ళుచుండగా మార్గమధ్యమున దొంగలుకొట్టినారు. అగందర గోళములో ఏమిజరిగినది చెప్పుటకు మాకే తెలియదు — రాత్రీసమయము — మేము : తప్పించుకొని ఈవేషములు

రామదాసు

చిరుతప్రాయము మీ ముగము చెప్పక చెప్పుచున్నది! ఏల ఈ ఘోరాటవిలో ఒంటరిగా వచ్చుచున్నారు.

జయశ్రీ

మహాభాగా! క్షమింపప్రార్థన! : పురుషవేషము తీసివైచి : నిజరూపమును మరుగపరుప వలసినదొనది.

రామదాసు.

అయ్యో! పాపముమీనాన్నగారు!

జయశ్రీ

మానాన్నగారు ఆగ్రాచేరినారోలేదో! తమపూజ్యనామధేయమును చాలసారులు విన్నాము- ఆశ్రమములో ఆశ్రయము లభింప గలదని వచ్చినాము-

రామదాసు

తల్లూరా! మాఆశ్రమములోనుండుటకెట్టి అభ్యంతరమును లేదు! మావృద్ధకౌతమి. మీకుతోడుగా నుండును- మీతండ్రిగారు నిరసాయముగా ఆగ్రాచేరిన సంగతి తెలిసిన వెంటనే- మీకు తగిన

రక్షణనిచ్చి ఆగ్రాకు పంపెదను. అంతవరకు- ఆశ్రమోచితమైన జీవితమును మాతోగడుపవచ్చును.

జయశ్రీ

కృతార్థులము-! చిరతరానేక జన్మసంచిత పుణ్యఫలముచే తమ ఆశ్రమములో తమ ఆశీస్సులతో-భగవద్ ధ్యానముచేయు 'సదవకాశములభించినది- ఇక మాపాపము లన్నియు పటాపంచలైపోవును.

రామదాసు

తల్లీ! నీభక్తిభావమునకు సంతోషము. పూపవయస్సులోనే దేవదేవునిపై మనస్సు మరలించిన కర్మబంధమునుండి త్వరలోవిముక్తి గల్గును- తల్లీ నీఆశ్రయము త్వరలో సిద్ధించును.

: రామదాసు, మధురిక, జయ నిష్క్రమణము :

: తెర :





: ప్రయాగ ప్రాంతము. అరణ్యము :
శివాజీ

తండ్రీ- నడువలేకున్నావా?

శంభాజీ

పితాజీ నడువగలను-

శివాజీ

నాయనా! దగ్గరకు వచ్చినాము!- ఆకనపడు గోవురములు
ప్రయాగ వేకాబోలు.

శంభాజీ

పితాజీ! నడువగలను!-

శివాజీ

కుమారా! ఆగు, జనసమూహమువలె కన్పించుచున్నది.
: పరికించి :- ఎట్లయినను మనమిహిదలమాటున దాగి చూడవచ్చును.

: ప్రవేశము సాగవహులు :

సార్థవాహుడు (౧)

బావా! నీకుకూడా ఈకాలిశని ఎందుకు? బోలెడుడబ్బుమూల్గు
చున్నదికదా! టింగు రంగామని పంచకల్యాణి గుట్టమునుకొని టక్
టిక్మని పోకపోయేవాడినా నాకే నీడబ్బుడన్న

సా (౨)

అగ్రానగరములో బందీకృతుడైన శివాజీ తప్పించుకొని పారిపో
యినాడట!

సార్థవాహుడు (౧)

తాడిచెట్టు ఎందుకుఎక్కినావు, అనిఅడిగిన దూడగడ్డికని సమాధానము చెప్పినాడట నీనంటివాడు!

సా (౨)

గొప్పగాడిన్నది నీతెలివి! అశ్వనర్తకులెవ్వరు అశ్వము లను ఆమ్మరాదని రక్షకభటాధికారి భూలతఖాన్ కఠోరశాసనము వినలేదా?

సా (౩)

అశ్వము దొరకినంతమాత్రమున శివాజీకి లాభమేమి?

సా (౪)

శివాజీకి అశ్వములభించిన అభివాహనునిపై ఆకాశమార్గమున అంతర్ధానముకాడా?

సా (౧)

గుడిమింగేవారొకడు! గుడిలోని లింగమును మింగేవారింకొకడు! అసలు శివాజీ పాదుషాచేతికి ఎట్లుచిక్కినాడు?

సా (౨)

పురంధరుసంధికిముందు పాదుషా సైన్యము లోయలో చిక్కుకొనిపోయినది అప్పటికే మహారాష్ట్రీలు అలసిపోయినారు. జగజ్జెట్టివంటి సేనాపతి బాజీ పోయినాడు- అందుచే సంధికుదిరినది. తరువాత!రాంసింగ్ జయసింగ్ - శతాధికోపాయలచే శివాజీని దర్బారుకు పంపించినారు. అక్కడ చిపరకుచిక్కుకొన్నాడు.

సా (౩)

తిరిగిఎట్లు తప్పించుకొనినాడు?

సా (౪)

అది చాలాచిత్రముగానున్నది.

శివాజీ

కుమారా, భయములేదు- మనపున్నెము పండివచ్చినది. ఈసా
ర్థవాహములో మహారాష్ట్రులుకూడ ఉన్నారు.

మహాభాగులారా! నమస్కారము!

సా (౪)

(4) నమస్తమంగళావాప్తిరస్తు! అలికంబున ఆక్ష్మినిదాచిన
ఆదిభిక్షువువలె ప్రత్యక్షమైన మహానుభావుడవు నీవెవ్వరవు.

శివాజీ

మహాశయలారా! మేముబాటసారులము.

సా (౧)

(1) నీటికుండలయినలేదా? ఎచ్చటనుండి వచ్చుచున్నారు.
ఇట్లుబంటరిగా అరణ్యములో సంచరించుట ఎంతసాహసము!

శివాజీ

సాహసమునకు తగినపరాభవమైనది. మార్గమధ్యమున దొంగ
లకు చిక్కినాము! నీటికుండయైనయుండుటకు వీలులేకుండ చేసినారు
ఈకుమారునితో విధివిపరిపాకమున-

సా (౪)

మహాభాగా! కష్టములు ఎల్లకాలము నిలిచియుండవు.

శివాజీ

సత్యసంకల్పులగు తమబోటి బ్రాహ్మణపుంగవులవాక్యములు
వ్యర్థములగునా?

ఛత్రపతి శివాజీ

సా (౧)

మీవాగ్నిన్యాసము చూడమహారాష్ట్రులవలె కన్పించుచున్నారు!

శివాజీ

మహారాష్ట్రులలో దేశాభిమానము హెచ్చు; నన్ను నేను కాపాడు కోలేనిస్థితిలో

సా (౩)

మహాశయా! ఏమట్లు సందేహించు చున్నారు.

శివాజీ

ఈకుమారుని తమతో మహారాష్ట్రమునకు తీసికొనిపోండుమీమేలు...

సా (౨)

మహాభాగా! - మీమనోగఢమును గ్రహించితిని- ఈకుమారరత్నము నాయొద్దనుండగలడు-

శివాజీ

నాయనా! ఈమహాపురుషుడే నీకు తల్లియు తండ్రియు దైవము వీరితోపొమ్ము! గ్రహించితివా?

సా (౨)

మీకుమారునికి వచ్చిన భయమేమియు లేదు. మహారాజు బిడ్డలాగున చూచెదను.

శివాజీ

కృతార్థుడను- మీరువచ్చుచున్న మార్గము ఎచ్చటకుపోవును-

సా (౧)

ఆకనపడుచున్నదే ప్రయాగ-

శివాజీ

శలవు- : సార్థవాహులు నిష్క్రమించెదరు : : రెండవ తెరపడను :

శివాజీ

: ప్రవేశించి : ఓహూ! ఈగుట్టములు బారులుతీర్చి ఎంత బాగున్నవి- ఓయీ! వణిగ్వరా!

వర్తకుడు

: ప్రవేశించి : సలాము!

శివాజీ

సలాము! మాకొక గుట్టము కావలెను.

వర్తకుడు

ఫకీర్జీ! అశ్వములను ఎవ్వరికిఅమ్మరాదని పాదుషా హుక్మమ్.
శివాజీ పర రీతియినాడట.

శివాజీ

అమ్ముటకేమి? మేముపోయిపాదుషాతో పిర్యాదు చేయముగదా!

వర్తకుడు

ఏమిచ్చెదరు?

శివాజీ

ఖరీదునకేమి? ఇదిగో : సువర్ణనాణెములు చేతిలోపోయను :

వర్తకుడు

ఒక గుట్టమునకిన్ని సువర్ణనాణెములా? : పరికించిచూచి :
అమ్మయ్య బాబో శివాజీముద్ర!

శివాజీ

: వర్తకుని గొంతుపట్టి కత్తిదూసి రంగపార్శ్వములొనికి గొంపో
వును. తిరిగిప్రవేశించి : అశ్వము లభించినదికాని అయ్యో! ఎంత
దారుణకృత్యమున కొడిగట్టితిని. నిర్దోషినిహత్య! జననీ భవానీ

రాజధర్మము దారుణవ్రతము; సకల

పాప భూయిష్ఠము; నరక పంకిలమ్ము;

ఓజగన్మాత! రాజధర్మోపహతుడు-

ఈ వణిజుని ఆత్మకుశాంతి నివ్వవమ్మ!

: తెర :

ద్వాదశరంగము

: సన్యాసివేషముతో ప్రవేశించి :

శివాజీ


అదె కాశీనగరమ్మ! గంగ అదిగో; అంభోరుహశ్రీకరుం
దుదయాద్ముందు మరీచిరక్తరుచిరాస్యండయ్యె ప్రిగ్గేఖపై
అదె విశ్వేశ్వరుగోపురప్రకర ముద్యత్కాంతులక నీలనీ
రదశోభామకుఁబ్రగ్మై గగన పర్యంతంబు దీపించెడిక!

• పరికించి:

అ ధతమస్సహోబః ప్రియాణమొనర్చి అరణ్యముల్ దయా
సింధు భవానిమాత కృపచేతగమించితి పాదుషాభట
స్కంధము నాల్గుమూలలను కన్నులువిప్పుకు కాయుచుండ దో
ర్గంధులు రాజ్యరక్షణ దురంధులందరి మధ్యనుండియే

ఏమీ! పాదుషా చాతుర్యము! ఎన్నివలలు-ఎన్నిఉచ్చు
లతో పన్నినాడు!! బోనులో ఒకసారిపడిన ఎలుక తిరిగి బోనులో
బడుట అసంభవమని ఎరుగడు కాబోలా!

ఎట్లావిశ్వేశ్వరుని సాన్నిధ్యము చేరగల్గితిని. దూరప్రియాణ
భారముచే ఈ అశ్వముకూడ అలసిపోయినది. ఏమీ! గంగానదిలో
ఒక్కనాపయైనను కదలుట లేదే! ఘోరచాపలు మాత్రమెత్తియుంచిరి.
ఓహో! ఆలంఘీరుపాదుషా! యీ తంత్రాంగమును భారతపుత్రులు
చాణక్యులవారి కాలమునుండి ఉద్గుహలతో నేర్చుకొనుచున్నారు



: పరికించి, : కాని

గంగనుదాటి ఎట్లవలి గట్టునుచేరుదు? పాదుపాజ్జ చే
లంగరు లెత్తినారలు కళాసులు నావలకు... గమించెదన్
భంగము కల్గుకుండ పలుపాత్రలదాల్చి, కుశీలపుండన్
రంగముమారె, కావున తురంగమువీడి నటింతుమానినై.

అశ్వరాజమా!

నీకుమిక్కిలి శ్రమిచ్చితిని. కృతజ్ఞుడను! శివా, చిత్రరూపములో
సదా అశ్వవాహనుడై వెలయగలడు. ఈ గంగా శాద్వలభూముల
పచ్చికమేసి, సేదదీర్చుకొనుము.

ఆవధాని

: ప్రవేశించి) మహాత్మా! నమస్కారము. :

శివాజీ

: ఒంటిపోగు జందెమునుచూచి : శీఘ్రమే వివాహపాక్షిరస్తు

అపధాని

ఈపేద బ్రాహ్మణునకు పిల్లనిచ్చు వారెవరు? ఆమోఘ వచస్కు
లగు తమ ఆశీర్వాచనమువిన్న పరమానందముతో మా ముసలితల్లి ము
రిసిపోవును. పేదవాని ఆతిథ్యమని నిరసింపకున్న నేడుతాముమాయింట
భిక్షావందనములు గైకొన పార్థన.

శివాజీ

నాయనా! మీ యిల్లు... ఎక్కడ?

ఆవధాని

ఈ మహానగరమున మాబొంట్లకు వసతిగృహములు ఎక్కడ
లభించును? ఊరులో ఒకమారుమూల పేదవిప్రులవాడలో మాయిల్లు.

శివాజీ

వత్సా! విచారింపకుము! నీవేదరికముశీఘ్రమే పటాపంచలై పోవును.

అవధాని

కృతార్థుడను. దయచేయుడు

:నిష్క్రమించెదరు:

: ప్రవేశము :

: సోమయాజిసీతీతులు :

సోమయాజి

“దాడీవాలా ఫకడో ఫకడో” అని నన్ను పట్టుకొన్నాడు. మొట్టో మొట్టో అనిగోలపెట్టినను విన్నారా? వినలేదు! పురపాలకుని దగ్గరకు రమ్మన్నారు. ఏమిపుట్టుమునిగినది? నన్ను పట్టించినారేని మీయిల్లు బంగారముగాను అని అడిగినాను- “ ఇంకేముంది గంగానది అంటుకున్నది” అని ఇటు అటు గబగబా పరుగెత్తుట మొదలుపెట్టినాడు. శివాజీ పరారీ హోగయా’ అన్నాడు ఒకడు-ఓరి దార్భాగ్యులారా! చివరకు శివాజీ తప్పించుకొన్నాడన్నమాట. నేను అనుకొనుచునే ఉన్నాను. అనుకొనుచు పురపాలకుని దగ్గరకు పోయినాను. నేనుచచ్చి నీకడుపున పుట్టనూ! సద్ బ్రాహ్మణుండను నన్ను వదలిపెట్టండి’ అని చెప్పినాను నామాట వినలేదు! సరిగదా! ఆధికారమదంబు గుడ్డెట్టి జేయంగా పగడ్లను పటపటంగొరికి ‘నీవే శివాజీవి, నిజముచెప్పు! ఈ మాత్రము గ్రహింపలేనా! పాతిక సంవత్సరాల ఉద్యోగానుభవము. ఈసప్పునాదగ్గర ఉడకదు! తప్పించుకొన్న కొండపైకి ను తిరిగిబోనులూ

పడునట్లుచూడమని ఆ పాదుషావారిహుకుం #అని గాండ్రించి గోండ్రించి నాడు. నేనంత “ఓరీ! చవలకరాపీ! నేనే శివాజీనైన సీతలకాయ, సప్తసముద్రంబులకును అవ్వలిగట్టుపై -మారీచునితలకాయ శ్రీరాముండు గొట్టినట్లు గొట్టకపోదునా! అని మనస్సులో అనుకొని: పైకి, “మహాప్రభూ! ఖాన్ సా హేబ్ చంద్రమా! నేను బ్రాహ్మణుడను- నీకు పుణ్యముండును- దయయుంచి నన్ను వదిలిపెట్టుము” అని ప్రార్థించినాను - అప్పుడు - వెంటనే - కొండముచ్చు మొగముజేసికొని - “ఆయిన ఈగడ్డము మీసాలుఎందుకువెంచినారు” పటాటోవముతో చివాలునలేచి - మీదకురికినాడు - నేనుతప్పించుకొని ”సా హేబు గానూ! తొందరపడకండి!గడ్డంబును మీసలునుబెంచుటకుంగారణంబు మదీయభార్యచిరంజీవిని సాభాగ్యవతి గర్భవతిఅని చెప్పకతప్పినదిగాదు. ఇంకేమున్నది- విక విక నవ్వుకు విడుచుకుపడ్డారు- అప్పట్టునన్ - నాకు వీరావేశంబువచ్చినది - కాని - ఇది సమయంబుగాదని - తప్పించుకొని వెక్కిరించమను- శాస్త్రుచచనంబుందలంచుకొని నవ్వు నాలుగువిధాలచేటు - అనిమనస్సులో అనుసంధానంబు జేసికొని పైకి “నా నయలారా! నవ్వండి - నవ్వు-నలబదివిధాల మంచిది. కంతనాళాలకు మంచికసరత్తు, అదియును:గాక ‘ఆనందవార్ధిని అందరిడెందాల వ్యాపింపజేసెడి అంటువ్యాధి’ అని మహాకవి అన్నాడు. అనిగంభీరోపన్నాసమును గాగభట్టువలె చేసినాను. అప్పటికి తలతిరిగి నన్ను వదిలి వెట్టినారు.

దీక్షితులు

ఊహకొనండి! అరుగో—టోఫీలవాళ్ళు!

సోమయాజులు

ఎవరికి తెలియదు! రంగు రంగుటోపీలతో ఇంద్రధనుస్సువలె
అప్పుడప్పుడు ప్రత్యక్షమగుచుందుగు. కాని- ఎల్లప్పుడు వానవెలిసిన
తర్వాత తుపాను చల్లారినతర్వాత కనపడెదరు.

అసలు సమయంబున కంతరానంబే!- వీరికి శివాజీ దొరుకునా?

దీక్షితులు

ఎక్కడి ఆగ్రా! ఎక్కడి మహారాష్ట్రము! మిఠాయి బుట్టలలో
తప్పించుకొనినంతమాత్రమున ఏమైనది?

సోమయాజి

ఏ దౌర్భాగ్యుడు చెప్పినాడు! మిఠాయిబుట్టలలో పోయినాడని.
పోవుచుండగా పారావాళ్ళు ఏమిచేయుచున్నారు? లొల్లాయి బుల్లాయి
మాటలంజెప్పుట వలనం బ్రయోజనంబేమి? అసలురహస్యంబు నాకు
తెలియును.

దీక్షితులు

ఏమీ అమాంతము మాయమైపోయినాడా? ఎంతమంది వెదకు
చున్నాడు! ఎంతహంగామా చేయుచున్నారు.

సోమయాజి

వీరిపౌరుషము- జబర్దస్తీ! మనబోటివాళ్ళమీద నే! పాదుషా
వారి వజీరు- ఏమన్నాడో తెలుసునా? “ ఓఅలంఘీరు చక్రవర్తి!
మహాప్రభూ! మేమందరము చూచుచునేయున్నాము- చూచుచుండ
గనే అమాంతముగ అంతర్ధానమై పోయినాడు- పైలోకముల పైకెగిరి
మాయమైపోయినాడో క్రిందిలోకములో పోయినాడో కాని ఈభూ
లోకములో లేడని నిక్కచ్చిగా చెప్పగలనని నొక్కివక్కా
ణించినాడు.

దీక్షితులు

ఎవరికైనను ఇట్టిమాటలు చెప్పవచ్చును - పాదుషావారికి మాత్రముగాదు -

సోమయాజులు

అసలు రహస్యంబు నాకు తెలియును. చెప్పెదను సావధానంబుగా నొకర్నింపుము!

దీక్షితులు

ఆహా! ఏకాకి! నిరాయుధుడయిన ఒకవ్యక్తి కోసము మొగల్ సామ్రాజ్యమున కంతయు ఇంతటి భయభాంతియా! శివాజీ రాజా! సెబాస్ట్! వీరుడా! నీపేరు కొమ్ములు తిరిగిన మొసగాడు భటు లందరకు, సింహస్వప్నమై పోయినది! భారతద్వీపకల్పమంతయు, సర్దారు దండనాధులతో పురపాలురతో. చివరకు భారతసామ్రాజ్య పాదుషాతో నీడనికిపట్టులు తెలియక గజగజలాడి పోవుచున్నది.

సోమ

సమయ్యా! ఎవరితో మాట్లాడుచున్నావు? శివాజీ నీయెదుట నిల్చునియున్నట్లు స్తోత్రముచేయుచున్నావే! ఇక్కడెక్కడున్నాడు? అసలు రహస్యంబు నాకు తెలియును. చెప్పెదను సావధానంబుగా నొకర్నింపుము.

శ్రీ శివాజీ సమర్థరామదాసువారి శిష్యుండు. రాముండనిన సాక్షాత్తు శ్రీ మహావిష్ణువు అపరానతారంబు. భక్తుడైన శ్రీ శివాజీ పార్థివగ దాసానుదాసుండను భక్తజనవత్సలుండనునైన శ్రీమన్నారాయణ మూర్తి అనుగ్రహించి తన గరుడవాహనంబున బ్రసాదించెను. అంత గరుడాళ్వారు, శివాజీ బంధింపబడిన జయపూరుసౌధంబున సూక్ష్మ రూపంబున వ్రాలి, నిజరూపంబు ధరించి, ఒకరెక్కపై చిరంజీవి

శంభాజీని ఎక్కించుకొని, రివ్వన అంతరక్ష మార్గమున కెగరి ౧౧ ఘడియలు ౨౨ విఘడియలు ౪౪ విప్తల ౫౬ విలిప్తలకు సరియైన సింహల గ్నంబున సింహగడంబునందించెను- శ్రీ మద్రమారమణ గోవిందాహరి!

దీక్షి

బాగున్నది: ఇక్కడ మీపురాణకాలక్షేపము! మధ్యాహ్నమునుండి ఏదో గుఱ్ఱము గంగాతీరమున మేయుచున్నదట. ఎంతప్రయత్నించినను గుఱ్ఱమెవరిదో తెలియుటలేదు- అందుచేత! కొండీసి- శివాజీయే ఆగుఱ్ఱమెక్కివచ్చి, కాశీలో ప్రవేశించినాడేమోనని అనుమానించుచున్నారు- సాయంకాలము పునర్ద్వారములన్నియుమూసి, రాత్రిపట్న మంతయు పరిశోధించెదరట-

సోమ

ఓహో! అబులనా! ఏమీపరవాలేదు! ఇప్పుడు తెలిసినది. సరే! శివాజీ భవానీభక్తుడు కదండీ! ఒక్కసారి విశ్వేశ్వరుని ఆలయములోనికివెళ్ళి అమ్మవారిని ప్రార్థించియుండును- అదెట్టితో అమ్మవారు నందీశ్వరుని అనుగ్రహించినది- వెంటనే- శివాజీ- నందీశ్వరుని అధిష్టించి, ఆకాశమార్గాన జైపరమేశ్వరాయని ౮ ఘడియల ౩౨ విప్తల ౫౪ విలిప్తలకుసరియైన వృషభలగ్నంబున రాజగడంబుచేరెను. శ్రీమద్రమారమణ

దీక్షి

పుక్కిట పురాణములు చెప్పకండి! పాపము! శివాజీ కాశీలోనే ఉన్నట్లయిన— మిడుతంభొట్లువలె చిక్కిపోయినాడన్నమాట!

సోమ

అట్లెన్నటికినీ కాజాలదు! ఏమనుకొన్నావో

“ కుప్పించి యెగసిన కుండలంబులకాంతి

గగనభాగంబెల్ల గప్పికొనగ ”

శివాజీ ,, వనధిలంఘించు ఆంజనేయుని విధాన

గంగలంఘించి అవ్వలిగట్టుచేరు ”

శ్రీమద్రామాయణ గోవిందాహరి.

దీక్షి

పిచ్చిమాటలు చెప్పకు! గంగలంఘించునప్పుడు అందరూ
చూడరా! రక్షకభటులకు దొరికిపోడా?

సోమ

అట్లయిన గప్చప్ గా మత్స్యవతారంబుదాల్చిన మహావిష్ణువు
వలె గంగలో ఈదుకొనిపోవును. అంతేకాని ఈమహాభక్తుండు-మహా
పురుషపుంగవుండు- ఈమహానుభావుండు- ఈ వెర్రి వెంగళెప్పలకు
దొరుకునా?

భజగోవిందం భజగోవిందం భజమూఢమతే!

: ఇద్దరు నిష్క్రమించెదరు :

: శివాజీ, అనధాని ప్రవేశము :

శివాజీ

అబ్బాయీ! మీఅమ్మగారు సాక్షాత్తు నాపాలిటి అన్నపూర్ణ.
మాతృహృదయము అవ్యయప్రేమనిధానము- తల్లిఋణమును ఎవరు
తీర్చుకొనగలరు?

నీకు త్వరలో మంచిధనయోగమున్నది- అప్పుడు- పెండ్లిచేసి
కొని- మీతల్లిని సుఖపెట్టుము! నీసచ్చట కూర్చుండుము- నేనిదే

గంగానదిలో సాయంసంధ్యవార్చివచ్చేదను- నాకక్షపాల! విభూతిఅన్ని
యుసంచిలోనున్నవి! జాగ్రత్త!

అవధాని

చిత్తము!

: నిష్క్రమించును :

: తెరలో కలకలము :

శివాజీ

ఏనూ కలకలము! రాజభటులా! పాపమీ బ్రాహ్మణకుమా
రుడు! - సంచినిండ సువర్ణ నాణెములు నున్నవిగదా! - విప్రకుమారా!
శైలవు-

: తెరలో కలకలము :

తల్లీ భవానీ!

బంధమునుండి నేబయలువడ్డ క్షణంబుననుండి సర్వది
గ్బంధమొనర్చినాడు, ననుపట్టుతలంపున పాదూపాహి; దు
స్సంధులు గూఢచారులు, నిశాచరులైరి పురంబులన్ జగ
ద్బాంధవుడస్తమించె పురపాలుడు మూసెకవాట మార్గముల్

తల్లీ గంగాభవానీ!

: తెర :



★ త్రయోదశ రంగము. ★

ఆశ్రమ పూజామండపము.

: ప్రవేశము :

జయశ్రీ - బాలాజీ

జయశ్రీ

లలితల తావితానములు లాస్యము సల్పెడి, సంజకెంపుకొం
జలుగులు జాలువారె సరసీహృదయంబున బింబితంబులై
జిలిబిలి కూకహూరవళి చిందుచుకోమల కంఠమెత్తిమేల్
కొలుపులుపాడెడికొదమకోకిల బాలరసాలశాఖై.

తొలియుషస్సులలోకనులువిప్పి మకరంద
సారభమీను మందారవిగుల
ప్రత్యూష పవన తరంగమాలాఢోలి
కలనూగు ననమాలికాసుమముల
అగుణ కాంతులల్గోన చిరునవ్వువిరజల్లు
సుందర తరుణారవిందములను
తెల్లవారెడువేళ తల్లిగారాబాల
పొత్తిళ్ళమేల్కొన్న పొగడపూల

తేటికన్నముందరపోయి తెచ్చినాను
పొద్దుపొడువకమునుపు నీపూజకొరకు;
చిన్నివన్నెల చిన్నారి కన్నెవిరులు;
ఆదరింతువు లేదో దేవాదిదేవ!

కర్పూరహారతు లర్చింప లేకుంటి
అందుకొనుము పుష్పహారములను
పన్నీటి జల్లుల పాద్యమీయగ లేను
స్త్రీకరింపు మరంద బిందువులను
అగరుధూపంబుల అర్చింపజాలను
సంతసిల్లుము పుష్పసారభముల
చందన గంధమ్ము సమకూర్పలేనింక
గృహియింపు పుష్పపరాగములను
పచ్చికస్తూరి పులుగుజవ్వాజిలేదు
ఆదరింపుము నాహృదయార్పణమ్ము!
ఉడుతభక్తిని ఏమిత్తు ఉడుగరలను
అంజలిఘటించునీకిదే ఆది దేవ!

: బాలాజీని క్రీగంటజూచి : స్వాగతము!

బాలాజీ

దోసిట మల్లెమొగ్గల నధోముఖవై విరజలు ఓకళ్ళో
పాసిని! తమ్మికెంపుల నివాళుల నిచ్చు భవత్ కటాక్ష వి
న్యాసము దేవదేవు వదనంబున నిల్చిమరల్పు నీనిది
ధ్యాసను, నల్లకల్వ పువులాడెడి చూమ్మలతోరణమ్ముగన్.

జయశ్రీ

ఎప్పుడు రాక?

బాలాజీ

ఎన్నడో నామనఃఫలకమందు చిత్రించుకొన్న స్రీతిమ, కలలో
గాంచుచున్న విగ్రహము, తీరుతలుపులు కంఠించు శృంగారమూర్తి,

తలవని తలంపుగ నేడిచ్చట ప్రత్యక్షమగుట నాకన్నలను నేనే నమ్మ
లేకున్నాను!

ఏఅతిలోక సుందరి హృదీశ్వరియై రసభావవీచికా
మ్నాయము జాలువార చిరునవ్వులు చిందెడి పక్షుపాళి, స్వ
ర్గీయకళావిలాస మొలికించి, నటించి, అదృశ్యమయ్యెనో
ఆఅమృత స్వరూపిణియె ఆశ్రమమందున పూజసల్పునా?

మొట్టమొదట వనలక్ష్మిమూర్తిభవించి శ్రీభగవానుల ఆశ్రమ
కుటీరముల పూజార్చన విధులొనర్చుచున్నదా అనిఅనుకొన్నానుకాని
నిటుతిరుగునప్పటికి మాజయయే అనిగుర్తించినాను-

జయశ్రీ

పోనీ! ఇప్పటికైనను అనుగ్రహము కలిగిగుర్తింపగల్గినారు!

బాలాజీ

చీనిచీనాంబర చిత్రవిలాసము
లనువీడి నారచీరనుధరించి
సంపంగి పరిమళ సహవాసమునువీడి
వేలిస కురులేక వేణిజేసి
సంజకాంతుల మరుసంజ లీను స్ఫటిక
హారాలు చిక్కులు వారిపెనగ
ఘనసార చందన కలపమ్ములు తొలంగి
తొట్రిలు మొయతీవ తూగియాడ
రత్ననూపురకంకణరానమెడలి
ప్రకృతి యెల్లనురసమయత్నముచుజేసెద
దేవదేవు పూజించు నీదివ్యమూర్తి
ఆశ్రమమునందు నాకు ప్రత్యక్షమయ్యె.

నా కేమియు పాలుపోవుట లేదు. నీవిచ్చటనుండుట ఎట్లుతటస్థించినది?

జయశ్రీ

అడుగుటమరచినాను: ఎక్కడనుండి మీరాక?

బాలాజీ

ఆగ్రానుండి.

జయశ్రీ

మానాన్నగారు కుశలమేనా?

బాలాజీ

ఎంతప్రశాంసముగా అడుగుచున్నావు? క్షేమమే! కానీ - ఆవిషమ పరిస్థితిలో - అసలునీవిట్టిచటికి ఎట్లువచ్చినావు?

జయశ్రీ

ఏమున్నది! మానాన్నగారు క్షమింపరు! ఇక శృహములోనుండుట అగ్నిమధ్యమున నుండుట - మామధురిక నేను పురుషవేషములతో గురుదేవుల సాన్నిధ్యమును చేరకల్గినాము - మానాన్నగారిని తరువాత కలుసుకొన్నారా?

బాలాజీ

ఒకరాత్రి, నేను తానాజీ కలుసుకొన్నాము

జయశ్రీ

అమ్మో! ఏమైనది?

బాలాజీ

ఏమీలేదు! జయా! నన్ను క్షమింపుము! నీహృదయము నేను అర్థము చేసికొనకకాదు; మీతండ్రిగారివల్ల అంతయు తెలిసికొన్నాను దీనికంతయు వారు నన్ను నిష్ఠురముగా నిందించినందుకు విచారించుట లేదు. కాని - నిన్ను పడరానికష్టముల పాలుచేసినందుకు విచారించుచున్నాను! జయానన్ను క్షమింపుము.

జయశ్రీ

నేనేమియు కష్టపడలేదు, పూజ్యపాదులు గురుదేవులుకన్న తండ్రి కన్న మిన్నగా ప్రేమించుచున్నాను.

: రామముని ప్రవేశము :

బాలాజీ

భగవాన్ గురుదేవుల పాదారవిందములకు శిష్యుడు బాలాజీ నమస్కారములు!

రామదాసు

ఓ మరామ్! కళ్యాణమస్తు! నాయనా! ఎన్నాళ్లకు తిరిగి నిన్ను చూడకల్గినాను? శివా క్షేమమేగదా?

బాలాజీ

మహారాజు సురక్షితముగా రాజగడము చేరకల్గినాడు. మేము ఆగ్రానుండి బయలుదేరి మధురలోవిడి స్రయాగలోకలిసికొని కాశీ ముందరపడినాము! కాశీలో - చిక్కిపోయినారనుకొన్నాము! కాని- గంగలో ఈది అవతలిగట్టుచేరి తప్పించుకొన్నాను. గురుదేవుల అనుగ్రహము! ఛనానీకృప!

రామదాసు

రామ్ రామ్! సంశోషము-

బాలాజీ

ఈశుభవార్తమానము విన్నవించి, గురుదేవుల తోడ్కొని రమ్మని నన్ను పంపినారు-

రామదాసు

నాయనా! నీవుఆగ్రా వెళ్ళినావుగదా! నేను భారతికి మాజయశ్రీ విషయమై ఒక లేఖవ్రాసినాను. జయతండ్రి- తల్లి- మీనాన్నగారి పేరేనా?

జయశ్రీ

గురు దేవా! వారెగుంగనిదేమియు లేదు-

రామదాసు

నాయనా! నీకెట్లు తెలియును! మరచిపోయినాను. నీవు
ఆగ్రాలో చాలకాలమున్నావుగదా! ... ఏమి ఆవిషయము చెప్పు.

బాలాజీ

ఆగ్రా సేనాశిఖాగారములో నాకు స్థానములభించుటకు జయ
తగడిగారు భానోజీగారేకారకులు - ఆపరిచయముతో- తరచు
వారింటికి వెళ్లుచుండువాడను

రామదాసు

వారుకుశలమేగదా? దొంగలవలన ఏప్రమాదము లేకుండ
అగ్రాచేరినారా?

బాలాజీ

:-జయవంకజూచి తెల్లబోయి :

లే ... దు ... కు ... శ ... ల

రామదాసు

ఏమట్లుసందేహించుచున్నావు? నీవెప్పుడువారిని కలుసుకొన్నావు?
ఏమన్నారు?

బాలాజీ

వారుచాల ప్రభుభక్తి పరాయణులు- మహారాజును, గురు
దేవులను నన్నుమాషించిగారు.

రామదాసు

అదేమి నాయనా! అట్లెందుకు జరుగును?

బాలాజీ

శిక్షణానంతరము నేనుమహారాష్ట్రమునకు వచ్చుచుండగా-
నాకుపాదుషాకొలుపులో ఉద్యోగమిప్పించెదమనియు- జయశ్రీ నొక

కంట నన్ను మరియొకకంట జూచుకొందుననియు చెప్పి- గురుదేవులను
మూపించి నన్ను బంధింపజూచినాడు.

రామదాసు

నీవేమి చెప్పినావు?

బాలాజీ

మొదటిదానికి నేను సమ్మతింపలేదు. తరువాత రెండవదానికివారు
సమ్మతింపలేదు! మూడవదానికి నాకత్తి సమ్మతింపలేదు!

రామదాసు

బాగున్నది! తరువాత!

బాలాజీ

తరువాత! మహారాజు ఆగ్రాలో చిక్కుకొనినాడు! పహారీపై
భానోజ్‌ని పాదుషా నియమించినాడు! అప్పుడు జయశ్రీని కలిసి
కొన్నాను. జయ- తండ్రిగారి ముద్రికను ఇచ్చి, మహారాజు విముక్తికి
ఎంతో తోడుపడినది-

రామదాసు

తల్లీ! జయా! అమ్మా! నాధన్య వాదాలు-

బాలాజీ

భానోజ్ చండశాసనుడు - జయనుక్షమింపరని, నేను తానాజ్
మధురనుండి తిరిగి ఆగ్రావెళ్లి ఆరాత్రు భానోజ్‌గారిని కలుసుకొన్నాము.
నన్ను చూచి ముడిపడినాడు. జయశ్రీ అప్పటికే పురుషవేషముతో
అశ్రమమునకు బయలుదేరియుండును - నాకు ఈసంగతి- ఈక్షణము
వరకు తెలియదు - కాని వారు నేనే జయను మహారాష్ట్రమునకు-పంపి
నానని ... నిందించినాడు!

జయశ్రీ

గురుదేవా! పురుషవేషముదాల్చి, అసత్యముపల్కినందుకు
క్షమింపవార్థన - : కాళ్ళపై పడును :

రామదాసు

: లేవనెత్తి : - తల్లీ! ఇప్పుట్టైన అసత్యదోషములేదు - నిన్ను
క్షమించుటకు నీవేమి తప్పుజేయలేదు-

బాలాజీ

కానీ జయకు నాపై చాలకోపమువచ్చియుండును.

రామదాసు

తల్లీ! - బాలాజీకూడ తనవిధ్యుక్తధర్మము ననుష్ఠించినేగాని.
నీపై అనాదృతివహించిగాదు - బాలాజీమహారాష్ట్రమును ఎక్కువగా
చేరిమించినాడు

బాలాజీ

కృతార్థుడను-

రామదాసు

తల్లీ! అశ్రమమునకు వచ్చిననీశీలసంపత్తికి అగ్రాలో చూపిన
స్వార్థత్యాగమునకు. నాకుపరమ సంతోషము-
బాలాజీ! కథ కల్యాణాంతమేగదా! మహారాజుదగ్గరకు పోవుదమా!

బాలాజీ

మహాప్రసాదము-


రామదాసు

జయశ్రీగూడ మంత్రోపచ్ఛును. రాజగడములో మాత్రా
జిజ్ఞాసాభాయి గృహము కల్యాణమహాయులో నుండగలదు.

బాలాజీ : జయశ్రీ

కృతార్థులము.

: తెర :



చతురశ్ర రంగము

వైతాళికులు

రాజశశాంక శేఖర! మరాఠ్ కరీట మనోజ్ఞమాళి! వి
భ్రాజిత ధగ్మపోషక! పరాశ్రమసాలిత దిగ్విభాగ! వీ
రాజవిశుద్ధతేజ! జిజియూజననీ హృదయాబ్ధిచంద్ర! నీ
రాజన మంగళా శిషవిరాజితమూర్తి! శివాజిపార్థివా!

: శివాజీ ప్రవేశము :

వైతాళికులు

(శ్రీ శ్రీ శ్రీ పూజ్యశ్రీ భగవాన్ సమర్థరామదాసస్వామిమహారాజా!

భారతీతీర్థులు

స్వాగతము! సుహృదిభినందనములతో పంపిన మా ఆహ్వానము
ల నందుకొని శ్రీమప్రయాసలకొర్చి సమావేశమైన సదస్యుల కం
దరకు మా హృదయపూర్వకాభినందనములు! భారతభాగ్యోదయమై
నది! మహారాష్ట్రరాజ్యమున స్వర్ణయుగారంభమైనది. నేడు భారత
దేశమునకు సండుగ! శ్రీ శ్రీ శ్రీ మహారాజరాజశ్రీ శివాజీ మహారాజ
పట్టాభిషేకమహోత్సవము!-

ఈమహోత్సవమునకు విజయముచేసిన మిత్రరాజ్యములకు
మా స్వాగతము! సామంతదండనాథులకు అభివందనములు. నేటికి
రెండుమాసముననుండియు, మహోత్సవములలో విధివిరామములేక
పాల్గొనుచు మంగళాశిష ప్రశంశాస్వస్తి సామగానములు సల్పునదీ
బ్రాహ్మణ వరేణ్యులకు మానమస్కారములు. స్వదేశవిదేశములరాయ
బారులకు మా కృతజ్ఞత!

శివాజీ

సదస్యులకు నమస్కారము.

భా. తీ.

శ్రీశ్రీశ్రీ పూజ్యశ్రీ వేదాంతమార్గ ప్రతిష్ఠాపనా చార్యులు
కాశీవిద్యాలయాధ్యక్ష గాగభట్ట మహాశయలకు స్వాగతము!

గాగభట్ట

సదస్యులారా! సకలమిత్రసామంతరాజ దండనాథ పౌరజనాభి
మతముచే శ్రీ శ్రీ శ్రీ మహారాజశ్రీ శివాజీ ప్రభువర్యులకు పట్టాభి
షేకమహోత్సవము జగుగుట యావత్ భారతదేశమునకు మహా
నందదాయకము- శ్రీశివాజీమహారాజ స్వతంత్రమరాఠదేశమున వీర
ధర్మము పునఃప్రతిష్ఠితముగావించిన నవ్యభారతనిర్మాత. ఈమహాపురు
షునిజీవితచరిత్ర ఉజ్వలత్రాతేజముయొక్క దివ్యసంకీర్తనము! సనాతన
ధర్మశాస్త్రానుసారము సుక్షత్రయవంశచూడామణి. రాజ్యాభిషేక
మునకు సర్వవిధముల ఉత్తమోత్తమాధికారి. రాజ్యాభిషేకము
నకు నన్ను పురోహితునిగా వరించుట సనాతనధర్మమును శిరసావహిం
చిగౌరవించుట. సదస్యుల ఆదరాభిమానాంగీకారములతో, నేనీధర్మాధి
కారాభిజ్ఞానములను పూజ్యశ్రీ శ్రీమాన్ భగవాన్ సమర్థరామదాస
స్వామివారి ఆజ్ఞానుసారము మహారాజునకు సమర్పించుచున్నాను,

: కిరీటమును కరవాలమును సమర్పించును :

సత్యసంరక్షణార్థము- ధర్మసంస్థాపనార్థము ఈకిరీటమును కరవాల
మును ధరించి- ఛత్రపతివై రాజ్యమేలుకొనుము!

జై ఛత్రపతి శివాజీకి జై!

శివాజీ

జై! భగవాన్ రామదాసస్వామికి జై!

: జయజయ ధ్యానములు!- నమస్కరించును :

గాగభట్టు

దీప్తాయురారోగ్యైశ్వర్యాభివృద్ధిరస్తు! అంతఃపురసాధాంత
ములనుండి పట్టాభిషేకమహోత్సవమును గాంచుచున్న రాజజనని
జిణియామాత ధన్యచరిత!

శివాజీ

శ్రీమాన్ పూజ్యశ్రీ భగవాన్ శ్రీరామదాసస్వామి
గురుదేవులకు శివానమస్కారములు-

రామదాసు

నమస్తమంగళావాప్తిరస్తు!

శ్రీమంతంబయి వేదధాత్రియయి ఆశీతాది సేతుప్రజా
స్తోమాభ్యున్నతి విశ్వభారతి శరత్జ్యోత్స్నయశోవల్లికా
రామంబై విలసిల్లుగాక! విమలాక్షప్రోక్తవిజ్ఞానతే
జోమార్గంబున వెల్లుగాక! సకలక్షోణీశ్వరత్నమై.

—: భరతవాక్యము :—

ఛత్రపతి శివాజీ.

